

គណៈកម្មាធិការជាតិប្រយុទ្ធប្រឆាំង  
អំពើជួញដូរមនុស្ស



លេខ ០៣៧/... រ.ប.ក

**របាយការណ៍  
ស្តីពី**

**ការងារប្រយុទ្ធប្រឆាំងអំពើជួញដូរមនុស្ស និងអំពើធ្វើអាជីវកម្មផ្លូវភេទ  
ប្រចាំខែធ្នូ ឆ្នាំ២០២១ និងទិសដៅខែមករា ឆ្នាំ២០២២**

**I. ស្ថានភាពទូទៅ**

គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស របស់ក្រសួង ស្ថាប័ន រាជធានី ខេត្ត បានបន្តសកម្មភាព របស់ខ្លួនទៅតាមទិសដៅគ្រោងទុក បើទោះបីជាបាននិងកំពុងតែប្រឈមនឹងសភាពការណ៍វិវត្តិថ្មីដែលមិនអាចប៉ាន់ស្មានបាន ពាក់ព័ន្ធនឹងស្ថានភាពប្រែប្រួលនៃសេដ្ឋកិច្ចពិភពលោក និងបន្ថែមដោយវិបត្តិនៃការរាតត្បាតដោយជំងឺកូវីដ១៩។

ក្រសួង ស្ថាប័ន និងរាជធានី ខេត្ត បានបន្តទិសដៅការងារ ផ្ដោតការយកចិត្តទុកដាក់បន្ថែម ទៅលើបញ្ហាវិបត្តិកូវីដ១៩ ដែលជាភាពប្រឈមថ្មី និងដែលជះឥទ្ធិពលដល់ការអនុវត្តសកម្មភាពគ្រប់វិស័យ ធ្វើឱ្យរាំងស្ទះដោយអន្លើនិងត្រូវបន្ថែមការកិច្ច ក្នុងការដោះស្រាយទប់ស្កាត់ផលប៉ះពាល់ លើជីវភាពរស់នៅរបស់ប្រជាពលរដ្ឋ ជាពិសេសអ្នកដែលរិលត្រឡប់ពីប្រទេសក្រៅ ដែលមានចំនួនច្រើនលើសលប់ និងភាគច្រើន ជាអ្នកដែលខ្វះលទ្ធភាព ក្នុងការទ្រទ្រង់ជីវភាព ហើយងាយរងគ្រោះ។ ការជួយសង្គ្រោះពលករដែលរិលត្រឡប់មកពីក្រៅប្រទេស គឺជាកិច្ចការចាំបាច់ ដើម្បីបង្ការទប់ស្កាត់ ការនាំចូលជំងឺកូវីដ១៩ ទៅក្នុងសហគមន៍ និងការដោះស្រាយភាពប្រឈមក្នុងពេលធ្វើសមាហរណកម្មទៅក្នុងសហគមន៍ ព្រមទាំងទប់ស្កាត់ការចាញ់បោកមេឃ្យល់ ក្នុងការនាំពលករត្រឡប់ទៅប្រទេសគោលដៅវិញ ក្នុងស្ថានភាពដែលមានការរឹតបន្តឹងពីប្រទេសគោលដៅ ដើម្បីការពារជំងឺរាតត្បាត និងវិបត្តិសេដ្ឋកិច្ចដែលកើតមានទូទាំងពិភពលោក ដែលធ្វើឱ្យពលករខាតបង់រឹតតែធ្ងន់ធ្ងរ និងធ្លាក់ទៅក្នុងរលកថ្មីនៃអំពើជួញដូរមនុស្ស។

អាជ្ញាធរ សមត្ថកិច្ច និងលេខាធិការដ្ឋាន នៃគណៈកម្មាធិការប្រយុទ្ធប្រឆាំងអំពើជួញដូរមនុស្ស ថ្នាក់ក្រោមជាតិ និងអង្គការដៃគូ បានធ្វើសកម្មភាពយ៉ាងមមាញឹក ប្រចាំការនៅតាមព្រំដែនទទួលសង្គ្រោះពលករ ដែលរិលត្រឡប់តាមច្រកមិនផ្លូវការ ទាំងយប់ទាំងថ្ងៃ ពិនិត្យកម្ដៅ និងផ្តល់សេវាសុខភាព អនុវត្តគោលការណ៍ចត្តាឡីស័កតាមវិធានសុខាភិបាល ផ្តល់អាហារ ត្រៀមមធ្យោបាយជីកជញ្ជូន ឱ្យបានដល់លំនៅដ្ឋាន និងបន្តតាមដានស្ថានភាពសុខភាពជីវភាព និងផ្តល់សេវាតាមតម្រូវការផ្សេងៗ និងបន្តតាមដានស្ថានភាព នៅពេលធ្វើសមាហរណកម្មទៅក្នុងសហគមន៍ដែលពួកគាត់រស់នៅ។ លើសពីនេះទៅទៀត វិធានការអប់រំ បង្ការទប់ស្កាត់សកម្មភាពរិលត្រឡប់ទៅប្រទេសថៃវិញក្នុងអំឡុងពេលដែលមានការរឹតបន្តឹង ពីប្រទេសគោលដៅក្នុងវិធានការទប់ស្កាត់វិបត្តិកូវីដ១៩ និងដោះស្រាយវិបត្តិសេដ្ឋកិច្ច ការបង្កើនការស៊ើបអង្កេតរកមេឃ្យល់ជួញដូរមនុស្ស ក្នុងដំណាក់កាលនេះ ការផ្តល់សេវាជួយជនរងគ្រោះ និងជនងាយរងគ្រោះ ត្រូវបានធ្វើឡើងកាន់តែសកម្ម។

ដើម្បីឆ្លើយតបទៅនឹងបញ្ហាដែលកើតមានខាងលើនេះ គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ដែលមានអគ្គលេខាធិការដ្ឋាន គ.ជ.ប.ជ ជាសេនាធិការ បានបង្កើនការយកចិត្តទុកដាក់ សម្របសម្រួលពង្រឹងកិច្ចសហការជាមួយក្រសួង ស្ថាប័ន ជាសមាជិក និងជំរុញសកម្មភាពគណៈកម្មាធិការប្រយុទ្ធប្រឆាំងអំពើជួញដូរមនុស្សរាជធានី-ខេត្ត មន្ទីរ អង្គភាព និងដៃគូជាតិ អន្តរជាតិ ក៏ដូចជាសមត្ថកិច្ចនៃប្រទេសពាក់ព័ន្ធ ដើម្បីធ្វើសកម្មភាព និងកិច្ចប្រតិបត្តិការដើម្បីដោះស្រាយបញ្ហារួមគ្នា ដោយទទួលបានលទ្ធផល ដូចខាងក្រោម៖

**II. លទ្ធផលការងារប្រយុទ្ធប្រឆាំងអំពើជួញដូរមនុស្ស**

**ក. ការងារ ច្បាប់ គោលនយោបាយ លិខិតបទដ្ឋានគតិយុត្ត ការអនុវត្តច្បាប់ និងការលើកកម្ពស់កិច្ចសហប្រតិបត្តិការ**

**ក.១. ការកសាងច្បាប់**

- ក្រសួងយុត្តិធម៌ និងក្រសួងកិច្ចការនារី បានដឹកនាំធ្វើសេចក្តីព្រាងច្បាប់ ស្តីពី "ការពពោះជំនួស"។
- ក្រសួងយុត្តិធម៌ ៖
  - o រដ្ឋសភាបានអនុម័តច្បាប់ស្តីពី "ការជួយគ្នាទៅវិញទៅមកក្នុងវិស័យព្រហ្មទណ្ឌ" (MLA) (ត្រូវបានប្រកាសដាក់ឱ្យប្រើប្រាស់ជាផ្លូវការណ៍ជាប្រញាប់ ដោយព្រះរាជក្រមលេខ នស/រកម ០៦២០/០២០ ចុះថ្ងៃទី ២៧ ខែមិថុនា ឆ្នាំ២០២០)។
  - o បានរៀបចំសេចក្តីព្រាងច្បាប់ស្តីពី "ការប្រឆាំងអំពើរត់ពន្ធមនុស្ស"។

**ក.២. សន្និសីទ**

- ក្រសួងយុត្តិធម៌
  - o បានកំពុងរៀបចំសេចក្តីព្រាងសន្និសីទទ្វេភាគី ជាមួយប្រទេសឡាវ បារាំង និងប្រទេសកូរ៉េខាងត្បូង ស្តីពី "ការជួយគ្នាទៅវិញទៅមកក្នុងវិស័យព្រហ្មទណ្ឌ"
  - o បានកំពុងរៀបចំសេចក្តីព្រាងសន្និសីទទ្វេភាគី ជាមួយប្រទេសអង់គ្លេស ប៉េរូ និងប្រទេសឡាវ ស្តីពី "ការបញ្ជូនទណ្ឌិត"។

**ក.៣. គោលនយោបាយ និងអនុស្សរណៈនៃការយោគយល់គ្នា**

- ក្រសួងទេសចរណ៍ ត្រៀមចុះអនុស្សរណៈនៃការយោគយល់គ្នា ស្តីពីការអនុវត្តគម្រោងកុមារភាព ជាមួយអង្គការ Friends International។

**ក.៤. លិខិតបទដ្ឋានគតិយុត្ត**

- ក្រសួងសង្គមកិច្ច អតីតយុទ្ធជន និងយុវនីតិសម្បទា៖ ធ្វើសេចក្តីព្រាងរៀបចំអនុក្រឹត្យ ស្តីពីរបបគោលនយោបាយសម្រាប់ជនរងគ្រោះដោយអំពើជួញដូរមនុស្ស ការរំលោភបំពានផ្លូវភេទ និងការកេងប្រវ័ញ្ចគ្រប់ទម្រង់ផ្សេងៗទៀត ដែលស្នាក់នៅមណ្ឌលសំចតរបស់រដ្ឋ និងរស់នៅតាមសហគមន៍។

**ខ. ការបង្ការ ទប់ស្កាត់**

**ខ.១. តាមរយៈការលើកកម្ពស់ការយល់ដឹង**

**ខ.១.១. ទីវរាជ័យប្រយុទ្ធប្រឆាំងអំពើជួញដូរមនុស្ស**

លេខាធិការដ្ឋាន គ.រ.ប.ជ/គ.ខ.ប.ជ កោះកុង ព្រៃវែង ក្រចេះ ស្វាយរៀង កំពត តាកែវ សៀមរាប បានសហការជាមួយអង្គការដៃគូពាក់ព័ន្ធ រៀបចំទិវាជាតិប្រយុទ្ធប្រឆាំងអំពើជួញដូរមនុស្ស ១២ធ្នូ ឆ្នាំ២០២១ ក្រោមប្រធានបទ "សូមកុំយកកូរីដ ១៩ ធ្វើជាឱកាសប្រព្រឹត្តអំពើជួញដូរមនុស្ស" និងផលិតសម្ភារ កម្មវិធីផ្សព្វផ្សាយតាមវិទ្យុ ទូរទស្សន៍ ហ្វេសប៊ុក សម្រាប់អបអរក្នុងយុទ្ធនាការ ដែលមានការចូលរួមពីថ្នាក់ដឹកនាំខេត្តក្រុង ស្រុក ឃុំ សង្កាត់ កងកម្លាំងប្រដាប់អាវុធគ្រប់ប្រភេទ មន្ទីរពាក់ព័ន្ធនានា សាស្ត្រាចារ្យ លោកគ្រូ អ្នកគ្រូ និស្សិត សិស្សានុសិស្ស និងប្រជាពលរដ្ឋ តាម រយៈការចែកខិត្តប័ណ្ណ ចងបដាពាក្យស្លោកពាក់ព័ន្ធនឹងការជួញដូរមនុស្សតាមសាលាខេត្ត ក្រុង ស្រុក ឃុំ សង្កាត់ តាមសាលារៀន និងនៅតាមទីសាធារណៈមួយចំនួនទៀត ដែលមានមនុស្សចូលរួមសរុបប្រមាណ១.០៧១.០៥៧នាក់/ស្រី៥៥៤.៧៧០នាក់។ ដោយឡែកខេត្តព្រះវិហារ ត្បូងឃ្មុំ កំពង់ចាម ប៉ៃលិន និងខេត្តមួយចំនួនទៀតមិនបានរៀបចំជាមិទ្ធិញ្ញទេ តែបានផ្សព្វផ្សាយតាមរយៈបដាពាក្យស្លោក នៅតាមទីសាធារណៈ និងផ្សព្វផ្សាយបទយកការណ៍ដែលសហការផលិតដោយ អគ្គលេខាធិការដ្ឋាន គ.ជ.ប.ជ និងទូរទស្សន៍បាយ័ន ឬធ្វើបទសម្ភាសន៍ នៅតាមប្រព័ន្ធផ្សព្វផ្សាយរបស់ខេត្ត សរុបចំនួន ៩៦បដា និងពាក្យស្លោក ៤៦ផ្ទាំង។

**ខ.១.២. ការផ្សព្វផ្សាយតាមរយៈកម្មវិធីផ្សេងៗ**

- ក្រុមជំនួយកិច្ចការបង្ការ ទប់ស្កាត់ នៃអគ្គលេខាធិការដ្ឋាន គ.ជ.ប.ជ បាន៖ ១-សហការជាមួយនិយ័តករ ទូរគមនាគមន៍កម្ពុជា(TRC) នៃក្រសួងប្រៃសណីយ៍ និងទូរគមនាគមន៍ ជំរុញប្រតិបត្តិការផ្នែកសេវាកម្ម ទូរគមនាគមន៍ ធ្វើការផ្ញើសារ(SMS)ផ្សព្វផ្សាយអប់រំដល់ប្រជាពលរដ្ឋ នៅថ្ងៃទី១៣ជាតិប្រយុទ្ធប្រឆាំង អំពើជួញដូរមនុស្ស ១២ធ្នូ ដែលមានខ្លឹមសារថា "សូមកុំយកកូរីដ ១៩ ជាឱកាសប្រព្រឹត្តអំពើជួញដូរ មនុស្ស"។ ២-ផ្សព្វផ្សាយព័ត៌មាន និងច្បាប់ពាក់ព័ន្ធ ស្តីពីការងារបង្ការទប់ស្កាត់អំពើជួញដូរមនុស្ស និង អំពើធ្វើអាជីវកម្មផ្លូវភេទ តាមរយៈផេកហ្វេសប៊ុក ដែលមានអ្នកទស្សនា សរុបចំនួន ២៤.១២០នាក់។
- ខេត្តព្រៃវែង៖ រដ្ឋបាលស្រុកបាភ្នំ សហការជាមួយក្រសួងកិច្ចការនារី រៀបចំវេទិកាផ្សព្វផ្សាយ ស្តីពី សកម្មភាពថ្នាក់កូមិដើម្បីទប់ស្កាត់អំពើជួញដូរស្ត្រី និងកុមារ និងរាល់ទម្រង់នៃការកេងប្រវ័ញ្ចផ្សេងៗ ០១លើក អ្នកចូលរួមចំនួន ៤២នាក់ (ស្រី ៣២នាក់)។
- ខេត្តក្រចេះ៖ មន្ទីរឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ បានចុះផ្សព្វផ្សាយអំពីការកេង ប្រវ័ញ្ចលើពលកម្មកុមារ ការទប់ស្កាត់រាល់សកម្មភាពជួញដូរ និងប្រើអំពើហិង្សាលើបុគ្គលិក កម្មករ (ពិសេសកុមារ) តាមបណ្តាស្ថានីយ៍ប្រេងឥន្ធនៈ នៅក្នុងស្រុកស្អួល និងក្រុងក្រចេះ បានចំនួន០៨ មូលដ្ឋាន មានបុគ្គលិក ១៨នាក់ (ស្រី ០៨នាក់)។
- ខេត្តកំពង់ស្ពឺ៖ មន្ទីរកិច្ចការនារីខេត្ត បានចុះផ្សព្វផ្សាយអប់រំតាមខ្នងផ្ទះ និងក្រុមតូចៗ ០៣លើក អំពី ការទប់ស្កាត់អំពើហិង្សាក្នុងគ្រួសារ ការរំលោភសេពសន្ថវៈ និងការជួញដូរស្ត្រី និងក្មេងស្រី នៅស្រុក ថាឡាបរីវ៉ាត់ និងស្រុកបូរីអូរស្វាយសែនជ័យ អ្នកចូលរួមចំនួន ១៦៦នាក់ (ស្រី ១២៦នាក់)។
- ខេត្តរតនគិរី៖-មន្ទីរអប់រំ យុវជន និងកីឡា បានប្រជុំតាមប្រព័ន្ធ Zoom ជាមួយយុវជន កុមារ និងសាលា ចំនួន២៥ ក្នុងខេត្តរតនគិរី ដើម្បីផ្សព្វផ្សាយអំពីការរំលោភបំពាននានាលើកុមារ ការជួញដូរកុមារ និង ការប្រើប្រាស់គ្រឿងញៀន សិស្សានុសិស្ស លោកគ្រូ អ្នកគ្រូ សរុប ៩០៩នាក់ (ស្រី ៤៥២នាក់)។
- ខេត្តសៀមរាប៖
  - មន្ទីរកិច្ចការនារីខេត្ត បានរៀបចំវេទិកាផ្សព្វផ្សាយ ច្បាប់ស្តីពីការបង្ក្រាបអំពើជួញដូរមនុស្ស និងអំពើ ធ្វើអាជីវកម្មផ្លូវភេទ ច្បាប់ទប់ស្កាត់អំពើហិង្សាក្នុងគ្រួសារ និងកិច្ចការពារជនរងគ្រោះ ការធ្វើចំណាក ស្រុកប្រកបដោយសុវត្ថិភាព ផ្សព្វផ្សាយអំពីតួនាទីការកិច្ចការក្នុងការងារនគរបាលយុត្តិធម៌របស់មន្ទីរ និង កិច្ចអន្តរាគមន៍ ក្នុងការផ្តល់សេវាជួយជនរងគ្រោះដោយអំពើហិង្សាទាក់ទងនឹងយេនឌ័រ ការលុបបំបាត់ រាល់ទម្រង់រើសអើងប្រឆាំងនឹងនារីភេទ (ស៊ី-ដ) និងការទប់ស្កាត់ការរំលោភបំពានផ្លូវភេទលើស្ត្រី និងកុមារ ដល់អាជ្ញាធរមូលដ្ឋាន និងប្រជាពលរដ្ឋ ស្រុកក្រឡាញ់ សុទ្រនិតម ស្រុកប្រាសាទបាគង រតនគិរី ស្រុកវ៉ាន ស្រុកបន្ទាយស្រី ស្រុកស្វាយលើ និងស្រុកពួក បាន ១១លើក អ្នកចូលរួមចំនួន ១.៧០៥នាក់ (ស្រី ១.០០៨នាក់)។
  - រដ្ឋបាលស្រុកស្រីស្នំ ៖ សហការជាមួយអង្គការ IOM រៀបចំវិទ្យាស្ថានជាតិជនទេសន្តរប្រវេសន៍ ១៨ធ្នូ ដើម្បីលើកកម្ពស់ការយល់ដឹងអំពី វិទ្យាស្ថានជាតិជនទេសន្តរប្រវេសន៍ និងសារសំខាន់នៃការរួមចំណែក របស់ពលករទេសន្តរប្រវេសន៍នៅក្នុងសង្គម បាន ០១លើក អ្នកចូលរួមចំនួន ៨៨នាក់ (ស្រី ៣០នាក់)។
  - រដ្ឋបាលស្រុកស្រីស្នំ ស្រុកក្រឡាញ់ ស្រុកជីក្រែង និងស្រុកស្វាយលើ សហការជាមួយអង្គការទេសន្តរ ប្រវេសន៍(IOM) បើកវគ្គអប់រំផ្សព្វផ្សាយ ស្តីពីការធ្វើចំណាកស្រុកដោយសុវត្ថិភាព និងការជ្រើសរើស ពលករចូលរៀនជំនាញវិជ្ជាជីវៈ បាន ១០លើក អ្នកចូលរួមចំនួន ៤១៩នាក់ (ស្រី ២២១នាក់)។

**• ខេត្តមណ្ឌលគិរី៖**

- បានធ្វើការបញ្ជ្រាបការផ្សព្វផ្សាយច្បាប់ ស្តីពីទប់ស្កាត់អំពើរំលោភបំពានផ្លូវភេទលើស្ត្រី និងកុមារ ស្រុកតាមរយៈជនបង្គោលយេនឌ័រ នៅក្នុងកិច្ចប្រជុំ គ.ក.ស.ក ក្រុង ស្រុក និងឃុំ សង្កាត់។
- ជំរុញ និងបញ្ជ្រាបតាមសាលារៀន វត្តអារាម ព្រះវិហារ ស្នាក់ការថ្វាយបង្គំ និងអង្គការសមាគម មានចរិតសាសនា ក្នុងខេត្តមណ្ឌលគិរី ស្តីពីការទប់ស្កាត់ ប្រយុទ្ធប្រឆាំងអំពើជួញដូរមនុស្ស និងប្រើប្រាស់ពលកម្មកុមារ។

**ខ.ខ.៣. ការអប់រំដោយផ្ទាល់**

នៅក្នុងខែធ្នូ ឆ្នាំ២០២១នេះ ស្ថាប័នថ្នាក់ជាតិ ថ្នាក់ក្រោមជាតិ អាជ្ញាធរ មន្ទីរពាក់ព័ន្ធ បានសហការជាមួយអង្គការដៃគូ ធ្វើការផ្សព្វផ្សាយ ស្តីពីការទប់ស្កាត់អំពើជួញដូរមនុស្ស ការធ្វើអាជីវកម្មផ្លូវភេទ ការធ្វើចំណាកស្រុកដោយសុវត្ថិភាព តាមរយៈកិច្ចប្រជុំ វេទិកាសាធារណៈ ការអនុវត្តគោលនយោបាយ “ភូមិ-ឃុំ មានសុវត្ថិភាព” និងកម្មវិធីផ្សេងៗ ដល់មន្ត្រីរាជការ សិស្សានុសិស្ស លោកគ្រូ-អ្នកគ្រូ សាសនិកជន និងប្រជាពលរដ្ឋ សរុបចំនួន ៥.៣៦៦លើក មានអ្នកចូលរួមសរុបចំនួន ១៨៦.៤១២នាក់ (ធៀបនឹងខែវិច្ឆិកា មានចំនួន ៥៦៦.៩៦៨នាក់ គឺមានការថយចុះចំនួន ៣៨០.៥៥៦នាក់ ស្មើនឹង២០៤,១៤% ក្នុងនោះស្ត្រីចំនួន ៩៨.៤៥២នាក់។ ដូចមានតារាងលម្អិតខាងក្រោម៖

**តារាងទិន្នន័យការអប់រំផ្សព្វផ្សាយតាមរយៈកិច្ចប្រជុំ និងវេទិកាសាធារណៈ**

ល.រ	ក្រសួង ស្ថាប័ន	ផ្សព្វផ្សាយ			វេទិកាសាធារណៈ		
		ចំនួន ដង/លើក	ចំនួន មនុស្ស	ចំនួន ស្ត្រី	ចំនួន ដង/លើក	ចំនួន មនុស្ស	ចំនួន ស្ត្រី
<b>ក្រសួង ស្ថាប័ន</b>							
១	អគ្គស្នងការដ្ឋាននគរបាលជាតិ	៦៣	១.៦៥៣	៨២១			
	សរុប ក្រសួង ស្ថាប័ន	៦៣ លើក	១.៦៥៣ នាក់	៨២១ នាក់			
<b>រាជធានី-ខេត្ត</b>							
១	រាជធានីភ្នំពេញ						
២	ខេត្តកណ្តាល	៥២៤	២០.៧៨១	១២.០៧៩	៦៦៥	៣៦.៩៤២	១៩.១១៩
៣	ខេត្តបាត់ដំបង	៦៣១	១៦.៦១៧	៨.៨៨៨	៤២៦	៩.៩៨២	៥.២៨៣
៤	ខេត្តពោធិ៍សាត់	៣៧៥	១៧.៣១៧	៨.៦០៨	៨៨	២.៦៣៤	១.១៨៤
៥	ខេត្តសៀមរាប	៥៧	២.៦៩០	១.៥០២	១៥	៣៨៩	១៩៥
៦	ខេត្តកំពង់ឆ្នាំង	១.០៧៤	២២.៥៧៤	១២.១៦០	៥៩២	១០.៩២៨	៥.៨៣៤
៧	ខេត្តកំពង់ចាម						
៨	ខេត្តព្រះសីហនុ						
៩	ខេត្តព្រះវិហារ	២០	៤.០១១	២.១៦៧	១០	២៤៤	១៥៩
១០	ខេត្តស្វាយរៀង				២៥៥	៧.១៨០	៣.៧៣៦
១១	ខេត្តប៉ៃលិន	៥៣	២.០៩៦	១.៣៦៧	៤៦	១.៧៨៩	១.១៤៤
១២	ខេត្តកោះកុង				៣៧	៦៦០	៣៣០
១៣	ខេត្តកំពត						
១៤	ខេត្តកំពង់ធំ						

១៥	ខេត្តតាកែវ	២៤១	៦.២៦៩	២.៩៧១	៨០	២.៤៤៤	១.២០១
១៦	ខេត្តក្រចេះ	១១២	១៩.១៨០	៩.៦៧៩			
១៧	ខេត្តកែប						
១៨	ខេត្តកំពង់ស្ពឺ						
១៩	ខេត្តស្ទឹងត្រែង						
២០	ខេត្តរតនគិរី						
២១	ខេត្តព្រៃវែង						
២២	ខេត្តត្បូងឃ្មុំ	២	៣២	២៥			
២៣	ខេត្តបន្ទាយមានជ័យ						
២៤	ខេត្តឧត្តរមានជ័យ						
២៥	ខេត្តមណ្ឌលគិរី						
សរុប រាជធានី-ខេត្ត		៣.០៨៩លើក	១១១.៥៦៧នាក់	៥៩.៤៤៦នាក់	២.២១៤លើក	៧៣.១៩២នាក់	៣៨.១៨៥នាក់
សរុបរួម ក្រសួង ស្ថាប័ន និងរាជធានី-ខេត្ត		ចំនួន ៥.៣៦៦ លើក		ចំនួនមនុស្សសរុប ១៨៦.៤១២ នាក់		ចំនួនស្ត្រី ៩៨.៤៥២ នាក់	

**ខ.១.៤. ការផ្សព្វផ្សាយតាមវិទ្យុ ទូរទស្សន៍ និងប្រព័ន្ធអេឡិចត្រូនិក**

- ខេត្តសៀមរាប៖ មន្ទីរព័ត៌មាន បានធ្វើការផ្សព្វផ្សាយអប់រំ នៅក្នុងកម្មវិធីវិទ្យុជាតិនគរភ្នំ FM103MHz និង ទូរទស្សន៍ជាតិខេត្តសៀមរាប ស្តីពីការធ្វើចំណាកស្រុកប្រកបដោយសុវត្ថិភាព និងការជួញដូរមនុស្ស ចំនួន ៤៥លើក (ផ្សាយផ្ទាល់ ១៨លើក និងចាក់ផ្សាយឡើងវិញ ២៧លើក)។
- ខេត្តកំពង់ឆ្នាំង៖ មន្ទីរអប់រំ យុវជន និងកីឡា បានបញ្ជូនបច្ចុប្បន្នដឹងពាក់ព័ន្ធនឹងការជួញដូរមនុស្ស តាមរយៈការប្រជុំតាមប្រព័ន្ធ Telegram ឬ Google Meet ទៅដល់លោកប្រធានការិយាល័យអប់រំ យុវជន និងកីឡា នៃរដ្ឋបាលក្រុងស្រុកទាំង៨ ដើម្បីផ្សព្វផ្សាយបន្តទៅដល់ នាយក នាយិកា តាមសាលារៀននានា។
- ខេត្តតាកែវ៖ មន្ទីរព័ត៌មានខេត្ត បានផ្សព្វផ្សាយច្បាប់នានាពាក់ព័ន្ធនឹងការប្រយុទ្ធប្រឆាំងអំពើជួញដូរ មនុស្សតាមរយៈវិទ្យុគោតជួក និងទូរទស្សន៍គោតជួក សរុប ៨៩៣លើក ក្នុងនោះផ្សព្វផ្សាយព័ត៌មាន អំពីសកម្មភាពពាក់ព័ន្ធ និងអំពើជួញដូរមនុស្សបាន ០៦លើក សារអប់រំខ្លីៗស្តីពីអំពើសកម្មភាពពាក់ ព័ន្ធនិងអំពើជួញដូរមនុស្សបញ្ជូននៅចុងម៉ោង នៃកម្មវិធីបាន ៤០៨លើក ផ្សព្វផ្សាយច្បាប់ស្តីពីការ ទប់ស្កាត់អំពើហិង្សាក្នុងគ្រួសារ និងកិច្ចការពារជនរងគ្រោះដោយអំពើជួញដូរនិងការធ្វើជីវិតមុខបាន ៣០លើក និងផ្សព្វផ្សាយច្បាប់ស្តីពីការបង្ក្រាបអំពើជួញដូរមនុស្ស និងការប្រើប្រាស់គ្រឿងញៀនបាន ៤៤៩លើក។
- ខេត្តព្រះវិហារ៖ មន្ទីរព័ត៌មានខេត្ត បានផ្សព្វផ្សាយច្បាប់នានាពាក់ព័ន្ធ និងការប្រយុទ្ធប្រឆាំងអំពើជួញ ដូរមនុស្ស ការទប់ស្កាត់ការធ្វើចំណាកស្រុកដោយប្រថុយប្រថាន និងផ្សព្វផ្សាយទិវាជាតិ ១២ធ្នូ ឆ្នាំ ២០២១ តាមរយៈវិទ្យុ ទូរទស្សន៍ ហ្វេសប៊ុកផេក សរុប ៥២លើក។
- ខេត្តត្បូងឃ្មុំ៖ បានចាក់ផ្សាយបទយកការណ៍ ទិវាជាតិប្រយុទ្ធប្រឆាំងអំពើជួញដូរមនុស្ស ១២ធ្នូ ឆ្នាំ ២០២១ ក្រោមបទធានបទ "សូមកុំយកកូរីដ-១៩ ជាឱកាសប្រព្រឹត្តអំពើជួញដូរមនុស្ស" តាមទូរទស្សន៍ និងវិទ្យុជាតិត្បូងឃ្មុំ ដោយចាក់ផ្សាយក្នុងមួយថ្ងៃ ០៣លើក សរុប ៦០លើក។
- ខេត្តស្វាយរៀង៖ លេខាធិការដ្ឋាន គ.ខ.ប.ជ បានសហការជាអង្គការបេសកកម្មអន្តរជាតិ IJM បង្កើត ផ្សព្វផ្សាយកម្មវិធីវេទិកាតុមូល ក្រោមបទធានបទ "យើងរួមគ្នាប្រយុទ្ធប្រឆាំងអំពើជួញដូរមនុស្ស និង កិច្ចការពារជនរងគ្រោះ ពិសេសស្ត្រី និងកុមារ" នៅវិទ្យុជាតិរដ្ឋស្វាយរៀង FM98.70MHz ០១លើក។

**ខ.១.៤. ការចូលរួមជាវាក្ខីក្នុងកម្មវិធីផ្សេងៗ**

- ខេត្តកំពង់ចាម៖ ក្រុមការងារជំនាញនៃគណៈកម្មាធិការប្រយុទ្ធប្រឆាំងអំពើជួញដូរមនុស្ស បានចូលរួមជាវាក្ខីក្នុងកម្មវិធីសន្ទនាមតិ ដើម្បីផ្សព្វផ្សាយ តាមរយៈវិទ្យុ ០១លើក នៅវិទ្យុជាតិ នៃមន្ទីរពត៌មានខេត្ត និងព្រមទាំងផ្សព្វផ្សាយតាមបណ្តាញសង្គមហ្វេសប៊ុកផងដែរ។
- ខេត្តស្ទឹងត្រែង៖ ស្នងការដ្ឋាននគរបាលខេត្ត បានចាត់មន្ត្រីជំនាញ០១រូប ចូលរួមជាវាក្ខី ស្តីពីការរំលោភបំពានលើកុមារ និងច្បាប់ស្តីពីការបង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ នៅស្ថានីយទូរទស្សន៍ ខេត្តស្ទឹងត្រែង ០១លើក។

**ខ.២. ការផ្សព្វផ្សាយតាមរយៈឧបករណ៍ (IEC)**

- ខេត្តបន្ទាយមានជ័យ៖
  - អង្គការសាម៉ារីតាន់ក៊ីស ផ្តល់ការអប់រំ និងចែកប័ណ្ណផ្សព្វផ្សាយអំពីការធ្វើចំណាកស្រុកដោយសុវត្ថិភាព ចំនួន ៨៦០នាក់ (ស្រី ២៨៩នាក់) កុមារ ៥៧នាក់ (កុមារី ៤៥នាក់)។
  - អង្គការ IOM៖ ចែកសៀវភៅ និងលេខទូរស័ព្ទ របស់មជ្ឈមណ្ឌលផ្តល់ព័ត៌មានចំណាកស្រុកដោយសុវត្ថិភាព ស្តីពីការធ្វើដំណើររបស់អ្នកប្រកបដោយសុវត្ថិភាពចំនួន ១.១៦៧នាក់ (ស្រី៤៣៨នាក់)។

**ខ.៣. ការបង្ការ ទប់ស្កាត់តាមវិធានការជំនាញ**

- ខ.៣.១. ការគ្រប់គ្រងស្ថិតិ៖ បច្ចុប្បន្នភាពចំណាកស្រុក
  - ទិន្នន័យពលរដ្ឋខ្មែរធ្វើចំណាកស្រុកទាំងស្របច្បាប់ មិនស្របច្បាប់ និងដាច់ការទាក់ទង ពីស្នងការដ្ឋាននគរបាលរាជធានី-ខេត្តទាំង២៥ មាន ២៤៣.៦៩៦នាក់(ស្រី១០៨.០០៦នាក់) អនីតិជន ៣.៨៤៦នាក់(ស្រី១.៦០១នាក់)៖
    - ពលករចេញទៅដោយស្របច្បាប់ ចំនួន ១៦៦.៣៧៥នាក់ (ស្រី៧៤.៨៣៨នាក់) អនីតិជន ១.៣៤៥នាក់ និងមិនស្របច្បាប់ ៧៧.៣៤៦នាក់ (ស្រី ៣៣.១១៣នាក់) អនីតិជន ២.៥០០នាក់។
    - ដាច់ការទាក់ទងចំនួន ១៧៦នាក់ (ស្រី ៥៥នាក់) អនីតិជន ០១នាក់។
  - កម្លាំងជំនាញ នៃស្នងការដ្ឋាននគរបាលខេត្តក្រចេះ បានធ្វើបច្ចុប្បន្នភាពទិន្នន័យស្ថិតិ និងធ្វើកិច្ចសន្យាហាមឃាត់ការប្រព្រឹត្តបទល្មើសសញ្ញារកម្ម ដល់ម្ចាស់ជាដីរកម្ម ផ្ទះសំណាក់ ហាងម៉ាស្សា បាន ២១៣គោលដៅ មនុស្សចូលរួមចំនួន ៥៨៣នាក់ ៤៩០នាក់)។
  - កម្លាំងជំនាញ នៃស្នងការដ្ឋាននគរបាលខេត្តបន្ទាយមានជ័យ បានធ្វើការបង្ការ ទប់ស្កាត់ពលរដ្ឋខ្មែរដែលធ្វើចំណាកស្រុកទៅប្រទេសថៃដោយខុសច្បាប់ ១២លើក មនុស្ស ១៥៥នាក់ (ស្រី៧១នាក់) អនីតិជន០៦នាក់ បានធ្វើកិច្ចសន្យាការអប់រំ និងឱ្យវិលត្រឡប់ទៅលំនៅដ្ឋានវិញ។
  - កម្លាំងជំនាញវះនគរបាលការពារព្រំដែនគោក ខេត្តបាត់ដំបង បានចេញល្បាតតាមបន្ទាត់ព្រំដែនភូមិសាស្ត្ររបស់ខ្លួនបាន ០៧លើក បានទប់ស្កាត់ពលករខ្មែរឆ្លងដែនខុសច្បាប់ ៥៦នាក់ (ស្រី២៨នាក់) អនីតិជន ១១នាក់ បានធ្វើកិច្ចសន្យាការអប់រំ និងឱ្យវិលត្រឡប់ទៅលំនៅដ្ឋានវិញ។

**ខ.៣.២. វិធានការបង្ការ ទប់ស្កាត់ តាមជំនាញគ្រប់គ្រងគោលដៅសង្ស័យបម្រើសេវាកម្មផ្លូវភេទ**

- អគ្គស្នងការដ្ឋាននគរបាលជាតិ
  - កម្លាំងជំនាញ នៃស្នងការដ្ឋាននគរបាលខេត្តបន្ទាយមានជ័យ និងព្រៃវែង បានល្បាតឃ្លាំមើលគោលដៅសង្ស័យប្រព្រឹត្តបទល្មើស ០៦លើក។

**ខ.៣.៣. ការបង្ការ ឧបសគ្គ ការជួញដូរមនុស្សតាមរយៈការរៀបអាពាហ៍ពិពាហ៍រវាងពលរដ្ឋខ្មែរ និងជនបរទេស**

**- ក្រសួងមហាផ្ទៃ**

នាយកដ្ឋានប្រឆាំងការជួញដូរមនុស្ស និងការពារអនីតិជន នៃអគ្គស្នងការដ្ឋាននគរបាលជាតិ (ក្រុមការងារអនុវត្តច្បាប់) បានធ្វើសម្ភាសន៍ពលរដ្ឋខ្មែរ និងជនបរទេសដែលបានដាក់ពាក្យសុំរៀបអាពាហ៍ពិពាហ៍ ១០៩នាក់ ដែលបានដាក់ពាក្យសុំរៀបអាពាហ៍ពិពាហ៍តាមផ្លូវច្បាប់។ និង បានប្រមូលព័ត៌មានពីការសួរសុខទុក្ខនារីខ្មែរ ដែលរៀបការទៅរស់នៅប្រទេសកូរ៉េខាងត្បូង ១២នាក់។

**ខ.៤. កិច្ចការពារកុមារ ពីទម្រង់ផ្លូវចិត្តនៃពលកម្មកុមារ**

- ខេត្តក្រចេះ៖ មន្ទីរសង្គមកិច្ច អតីតយុទ្ធជន និងយុវនីតិសម្បទា បានចុះធ្វើអធិការកិច្ចលើការថែទាំជំនួសចំពោះកុមារ នៅមណ្ឌលអង្គការជំងឺដំបូង និងភូមិកុមារកម្ពុជា SOS ខេត្តក្រចេះ ០២លើក ជាលទ្ធផលឃើញថា ការថែទាំ និងការឧបត្ថម្ភដល់កុមារ បានដំណើរការល្អប្រសើរ។

**គ. ប្រព័ន្ធយុត្តិធម៌ព្រហ្មទណ្ឌ ឆ្លើយតបទៅនឹងអំពើជួញដូរមនុស្ស**

**គ.១. ការងារអនុវត្តច្បាប់**

លទ្ធផលបង្ក្រាបបទល្មើសអំពើជួញដូរមនុស្ស និងអំពើធ្វើអាជីវកម្មផ្លូវភេទ ខាងក្រោមនេះទទួលបានពីនាយកដ្ឋានប្រឆាំងការជួញដូរមនុស្ស និងការពារអនីតិជន កងរាជអាវុធហត្ថលើផ្ទៃប្រទេស និងស្នងការដ្ឋាននគរបាលរាជធានី-ខេត្ត។

**គ.១.១. ការងារបង្ក្រាប និងសង្គ្រោះជនរងគ្រោះ**

អគ្គស្នងការដ្ឋាននគរបាលជាតិ កងរាជអាវុធហត្ថលើផ្ទៃប្រទេស និងស្នងការដ្ឋាននគរបាលរាជធានី-ខេត្ត បានតាមដានស្រាវជ្រាវ បង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ សរុបបាន ៣៩ករណី (ធៀបនឹងខែវិច្ឆិកា មាន ២០ករណី កើនឡើង ១៩ករណី) ស្មើនឹង៩៥% ឃាត់ខ្លួនជនសង្ស័យបញ្ជូនទៅសាលាដំបូងចំនួន ៦៣នាក់(ស្រី០៧នាក់) អនីតិជន ០៨នាក់ ជនបរទេស ០៤នាក់(ចិន០២នាក់ បង់ក្លាដេស០២នាក់)។

សង្គ្រោះជនរងគ្រោះ ២៩២នាក់ មាន៖ អាយុក្រោម១៥ឆ្នាំ ៥៦នាក់ អាយុ១៥-១៧ឆ្នាំ ៣៥នាក់ និងអាយុពី១៨ឆ្នាំឡើង ២០០នាក់ (ប្រគល់ឱ្យគ្រួសារ២៩២នាក់) ក្នុងនោះចែកជា៖

**១. ករណីអំពើជួញដូរមនុស្ស**

បង្ក្រាបបាន ២១ករណី/១៤ករណី (កើន ០៧ករណី) ឃាត់ខ្លួនជនសង្ស័យចំនួន ៤០នាក់(ស្រី០៥នាក់) អនីតិជន ០៤នាក់។ សង្គ្រោះជនរងគ្រោះចំនួន ២៥៧នាក់ មាន៖ អាយុក្រោម១៥ឆ្នាំ ៤៣នាក់ អាយុ១៥-១៧ឆ្នាំ ២៤នាក់ និងអាយុ១៨ឆ្នាំឡើង ១៩០នាក់ (ប្រគល់ឱ្យគ្រួសារ ២៥៧នាក់)។

**តារាងស្ថិតិបទល្មើសជួញដូរមនុស្ស**

បទល្មើស	ករណី	ជនរងគ្រោះ	ជនសង្ស័យ
-ការនាំអនីតិជនជាអាទិ៍ចេញដោយមិនស្របច្បាប់	០១	០១	០២(អនីតិជន)
-ការនាំយកចេញដោយមិនស្របច្បាប់សម្រាប់នាំឆ្លងដែន	១១	១៩០	២៣(អនីតិជន២)
-ការទទួលយកមនុស្សដោយមានគោលដៅជួយដល់ជនល្មើស	០៨	៦៥	១២
-ការទិញពេស្យាចារកុមារ	០១	០១	០៣
<b>សរុប</b>	<b>២១ ករណី</b>	<b>២៥៧ នាក់</b>	<b>៤០ នាក់</b>

*(Handwritten signature)*

**២. ករណីអំពើធ្វើអាជីវកម្មផ្លូវភេទ**

បង្ក្រាបបាន ១៨ករណី/០៦ករណី (កើន ១២ករណី) ឃាត់ខ្លួនជនសង្ស័យចំនួន ២៣នាក់ (ស្រី ០២នាក់) ជនសង្ស័យជាអនីតិជន ០២នាក់ និងជនបរទេស ០៤នាក់(ចិន ០២នាក់ បង់ក្លាដេស ០២នាក់)។ សង្គ្រោះជនរងគ្រោះចំនួន ៣៥នាក់ មាន: អាយុក្រោម១៥ឆ្នាំ ១៣នាក់ អាយុ១៥-១៧ឆ្នាំ ១២នាក់ និងអាយុ១៨ឆ្នាំឡើង ១០នាក់ (ប្រគល់ឱ្យគ្រួសារ ៣៥នាក់)។

**តារាងស្ថិតិបទល្មើសអាជីវកម្មផ្លូវភេទ**

បទល្មើស	ករណី	ជនរងគ្រោះ	ជនសង្ស័យ	ជនបរទេស
-ការចាប់ពង្រត់ ការឃុំឃាំង ការបង្ខាំង	០១	០២	០៤	ចិន២ បង់ក្លាដេស២
-សញ្ញារកម្មមានអនីតិជន	០១	០៤	០២	
-សញ្ញារកម្មទាក់ទងនឹងពេស្យាចារកុមារ	០២	១៥	០២	
-រូបភាព និងសម្ភារៈអាសអាភាស	០២	០២	០២	
-អំពើរួមភេទជាមួយអនីតិជនអាយុក្រោម១៥ឆ្នាំ	១១	១១	១២(អនីតិជន៤)	
-អំពើអាសប្រឆាំងនឹងអនីតិជនក្រោមអាយុ១៥ឆ្នាំ	០១	០១	០១	
<b>សរុប</b>	<b>១៨ ករណី</b>	<b>៣៥ នាក់</b>	<b>២៣ នាក់</b> (អនីតិជន៤)	<b>០៤ នាក់</b>

**ឃ. កិច្ចការពារជនរងគ្រោះ និងការផ្តល់សេវាគាំទ្រ**

**ឃ.១. ការទទួល និងសម្ភាសន៍ពលករមញ្ជូនត្រឡប់តាមប្រកាសព្រំដែន (ផ្លូវគោក និង ផ្លូវទឹក)** ដើម្បីកំណត់មុខសញ្ញាជនរងគ្រោះ

**ឃ.១.១. ការទទួល និងសម្ភាសន៍ពលករមញ្ជូនត្រឡប់**

▪ អគ្គស្នងការដ្ឋានគរបាលជាតិ

- នាយកដ្ឋានប្រឆាំងការជួញដូរមនុស្ស និងការពារអនីតិជន បានទទួល និងសម្ភាសន៍ជនរងគ្រោះ ដែលបានវិលត្រឡប់មកពីប្រទេសចិនតាមរយៈអនឡាញ ៣៧នាក់(ស្រី) អនីតិជន០១នាក់។ ជាលទ្ធផល ជនរងគ្រោះដោយរៀបអាពាហ៍ពិពាហ៍ផ្ទុយពីឆន្ទៈ ៣១នាក់ និងស្នាក់នៅដោយខុសច្បាប់ ០៦នាក់។ ជនរងគ្រោះខាងលើ ទៅតាមរយៈមេឡូល់ផ្សេងៗគ្នាមិនស្គាល់អត្តសញ្ញាណ បច្ចុប្បន្នប្រគល់ឱ្យមន្ទីរសង្គមកិច្ចអតីតយុទ្ធជន និងយុវនីតិសម្បទា ដើម្បីស្ដារនីតិសម្បទា។

▪ ខេត្តបន្ទាយមានជ័យ៖ ក្រុមការងារបានទទួល និងសម្ភាសន៍ជនទេសន្តរប្រវេសន៍(ពលរដ្ឋខ្មែរ) ដែលអាជ្ញាធរថែបញ្ជូនតាមប្រកាសព្រំដែនជាតិប៉ោយប៉ែត ប្រកមហ្វីជាន់ ប្រកម៉ាឡៃ ប្រកបឹងត្រកួន និងអូរស្មាច់ ប្រចាំខែធ្នូ មាន ៧.៥០៦នាក់ (ស្រី៣.០០៤នាក់) អនីតិជន៩៩៧នាក់។

▪ ខេត្តកោះកុង៖ បានទទួលពលរដ្ឋខ្មែរ ដែលអាជ្ញាធរបរទេសថែបញ្ជូនត្រឡប់មកកម្ពុជាវិញ ០៦លើក មនុស្ស ១២នាក់ (ស្រី០២នាក់)។

▪ ខេត្តតាកែវ៖ បានទទួលពលករពីបរទេសសរុប ៦៩នាក់ (ស្រី ៣៦នាក់) ក្នុងនោះមកពីវៀតណាម ៥៧នាក់ (ស្រី ៣១នាក់) និងមកពីថៃ ១២នាក់ (ស្រី ០៥នាក់)។

**III. ការលើកកម្ពស់សមត្ថភាព និងការសម្របសម្រួល**

**ក. ការបណ្តុះបណ្តាល និងសិក្ខាសាលា**

**ក.១. ការងារបណ្តុះបណ្តាល**

• ខេត្តព្រៃវែង៖ សហការជាមួយអង្គការជំនួយផ្លូវច្បាប់ដល់កុមារ និងស្ត្រី(LSWCW) បើកវគ្គបណ្តុះបណ្តាលស្តីពី ការគ្រប់គ្រងសំណុំករណី និងការបញ្ជូនករណីសម្រាប់ជនរងគ្រោះដោយអំពើជួញដូរមនុស្សទៅកាន់សេវាគាំទ្រ ០១លើក មានសិក្ខាកាមចំនួន ២០នាក់ (ស្រី ១២នាក់)។

- ខេត្តតាកែវ៖ បានរៀបចំវគ្គបណ្តុះបណ្តាលស្តីពី បណ្តាញកិច្ចការពារកុមារ ដល់មន្ត្រីផ្តល់សេវាសង្គមកិច្ច និងអ្នកពាក់ព័ន្ធចាក់ឃុំ សង្កាត់ចំនួន ១៥ឃុំ ក្នុងស្រុកបាទី តាមប្រព័ន្ធអនឡាញ គាំទ្រដោយអង្គការ ដៃគូផ្តល់មេត្តា(PC) និងICC អ្នកចូលរួមចំនួន ២៧៧នាក់ (ស្រី ២០៨នាក់)។

**ក.២. សិក្ខាសាលា**

- ខេត្តសៀមរាប៖ លេខាធិការដ្ឋាន គ.ជ.ប.ជ សហការជាមួយស្នងការដ្ឋាននគរបាលខេត្ត និងអង្គការ ជីវិតនៅកម្ពុជា(TLC) រៀបចំសិក្ខាសាលាផ្សព្វផ្សាយអំពីច្បាប់ស្តីពី យុត្តិធម៌អនីតិជន និងកិច្ចការពារ កុមារ ដល់ថ្នាក់ដឹកនាំអភិបាលរងស្រុក ប្រធានគ.ក.ស.ក ការិយាល័យសុខុមាលភាពសង្គម មេឃុំ ចៅសង្កាត់ អ.ក.ន.ក ឃុំសង្កាត់ ទូទាំង១២ក្រុង ស្រុក និងឃុំ សង្កាត់ បាន ០២លើក អ្នកចូលរួមសរុប ២៦០នាក់ (ស្រី៨៧នាក់)។

**ខ. សន្និសីទ អិច្វប្រជុំ ទស្សនកិច្ច និងជំនួបពិភាក្សាការងារ**

**ខ.១. ក្នុងប្រជុំក្នុងប្រទេស និងក្រៅប្រទេស**

- អគ្គលេខាធិការដ្ឋានគ.ជ.ប.ជ នៃគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ៖
  - លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បាន អញ្ជើញដឹកនាំកិច្ចប្រជុំពិគ្រោះយោបល់ថ្នាក់ជាតិ ដើម្បីពិនិត្យលទ្ធផលបឋមនៃការពិនិត្យឡើងវិញ ពាក់កណ្តាលអាណត្តិផែនការយុទ្ធសាស្ត្រជាតិ០៥ឆ្នាំ ២០១៩-២០២៣ តាមប្រព័ន្ធវីដេអូ ដោយ មានការអញ្ជើញចូលរួមពីថ្នាក់ដឹកនាំក្រសួង-ស្ថាប័ន ពាក់ព័ន្ធ ជាសមាជិក គ.ជ.ប.ជ លោកជំទាវ អគ្គលេខាធិការ ឯកឧត្តម លោកជំទាវ អគ្គលេខាធិការរង លេខាធិការដ្ឋាន នៃអគ្គលេខាធិការដ្ឋាន គ.ជ.ប.ជ អង្គការដៃគូអភិវឌ្ឍដែលពាក់ព័ន្ធ ក្នុងកិច្ចការងារប្រយុទ្ធប្រឆាំងការជួញដូរមនុស្ស នៅ សាលប្រជុំ គ.ជ.ប.ជ ។
  - លោកជំទាវ ឧត្តមសេនីយ៍ឯក វេជ្ជប័ណ្ណ សំខាន់ អគ្គលេខាធិការ គ.ជ.ប.ជ បានអញ្ជើញដឹកនាំកិច្ច ប្រជុំស្តីពី ការព្រាងឯកសារសមិទ្ធផល១០ខែ ឆ្នាំ២០២១ សម្រាប់ធ្វើបទបង្ហាញ និងការរៀបចំ ផែនការបណ្តុះបណ្តាល ស្តីពីការកំណត់អត្តសញ្ញាណជនរងគ្រោះដោយអំពើជួញដូរមនុស្ស ដើម្បីផ្តល់ សេវាសមស្រប សម្រាប់ខេត្តឧត្តរមានជ័យ។

**ខ.២. ទស្សនកិច្ច**

- សម្តេចក្រឡាហោម ស ខេង ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធានគណៈកម្មាធិ ការជាតិប្រយុទ្ធប្រឆាំងអំពើជួញដូរមនុស្ស បានអញ្ជើញជាអធិបតីភាព ក្នុងពិធីសម្ពោធដាក់ឱ្យប្រើ ប្រាស់ មណ្ឌលទទួលពលករកំរៀង ព្រមទាំងសមិទ្ធផលនានាក្នុងមណ្ឌល ដែលមានទីតាំងស្ថិតនៅ ក្នុង ភូមិបឹងរាំង ឃុំបឹងរាំង ស្រុកកំរៀង ខេត្តបាត់ដំបង មានអ្នកចូលរួមសរុបប្រមាណ ៦០០នាក់។
- លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងឯកឧត្តម ម៉ៅ តាន់អ៊ាន ទីប្រឹក្សាក្រសួង សុខាភិបាល បានដឹកនាំប្រតិភូ៖ ធ្វើដំណើរទស្សនកិច្ច និងប្រជុំពិភាក្សាការងារ ស្តីពីការចុះសិក្សា ប៉ាន់ប្រមាណពីស្ថានភាពលំហូរប្រជាពលរដ្ឋ និងពលករទេសន្តរប្រវេសន៍ ស្វែងយល់អំពីតំរូវការលើ បញ្ហាសុខភាព ដើម្បីប្រមូលធាតុចូលសំរាប់ផែនការយុទ្ធសាស្ត្រនៃគោលនយោបាយជាតិ ស្តីពីសុខភាព ជនទេសន្តរប្រវេសន៍ នៅច្រកព្រំដែនអន្តរជាតិ ដូង បុស្សមន ព្រៃវល្លី បារិត នៃខេត្តស្វាយរៀង។

**ខ.៣. ជំនួបពិភាក្សាការងារ**

- ថ្នាក់ជាតិ
  - គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស៖ លោកជំទាវ ជូ ប៊ុនអេង រដ្ឋលេខាធិការ ក្រសួងមហាផ្ទៃ និងជាអនុប្រធានអចិន្ត្រៃយ៍គ.ជ.ប.ជ បានទទួលជួបពិភាក្សាការងារជាមួយលោក ERIKSHJALPEN ប្រធានអង្គការអភិវឌ្ឍន៍អេរិក(Eric) ដើម្បីពិភាក្សាលើ អនុស្សរណៈយោគ យល់រវាង គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស និងអង្គការដៃគូអភិវឌ្ឍន៍អេរិក

ស្តីពី "សកម្មភាពបង្ការទប់ស្កាត់ ប្រយុទ្ធប្រឆាំង រាល់ទម្រង់នៃការកេងប្រវ័ញ្ចផ្សេងៗ និងអំពើជួញដូរ កុមារ" នៅសាលប្រជុំគ.ជ.ប.ជ។

• ថ្នាក់ក្រោមជាតិ

- ខេត្តកណ្តាល៖ លោកជំទាវ ហ៊ុន កុសនី អភិបាលរងខេត្ត និងជាអនុប្រធានអចិន្ត្រៃយ៍ គ.ខ.ប.ជ និង ក្រុមការងារ បានជួបពិភាក្សាការងារជាមួយក្រុមជំនាញការនៃអង្គការនៃក្តីសង្ឃឹម និងយុត្តិធម៌ (Hope of Justice) អំពីការងារពាក់ព័ន្ធនឹងការទប់ស្កាត់ការជួញដូរស្ត្រី និងកុមារ ០១លើក។

**គ. ការងារសម្របសម្រួល**

ការងាររៀបចំដឹកនាំសម្របសម្រួលកិច្ចប្រជុំ ស្តីពីការប្រយុទ្ធប្រឆាំងអំពើជួញដូរមនុស្ស នៅទូទាំង ប្រទេសគឺ ៥៩លើក មានអ្នកចូលរួមសរុប ១.៧៦៣នាក់ (ស្រី ៨០៣នាក់) ក្នុងនោះមាន គណៈកម្មាធិការជាតិ ប្រយុទ្ធប្រឆាំងអំពើជួញដូរមនុស្ស ចំនួន ១១លើក និងលេខាធិការដ្ឋានរាជធានី ខេត្ត ចំនួន ៤៣លើក។ (ឧបសម្ព័ន្ធ១)

**IV. ការសន្និដ្ឋានវាយតម្លៃ**

**ក. ចំណុចខ្លាំង**

តាមរយៈការខិតខំប្រឹងប្រែង របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស (គ.ជ.ប.ជ) សម្រេចការងារជាលទ្ធផលជោគជ័យគួរឱ្យកត់សម្គាល់៖

- ការគាំទ្ររបស់រាជរដ្ឋាភិបាល បានកំណត់យកបញ្ហាជួញដូរមនុស្សជាការងារសំខាន់ដែលត្រូវយកចិត្ត ទុកដាក់ និងផ្តល់អាទិភាពរកដំណោះស្រាយ ទាំងនៅថ្នាក់ជាតិ និងថ្នាក់ក្រោមជាតិ ព្រមទាំងថ្នាក់អន្តរ ជាតិផងដែរ។
- ការយកចិត្តទុកដាក់របស់ប្រមុខរាជរដ្ឋាភិបាលកម្ពុជា សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា បានផ្តល់អនុសាសន៍ ០៤ចំណុច និងវិធានការ ០៦ចំណុច របស់ សម្តេចក្រសួងហោម **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ ជាប្រធាន គ.ជ.ប.ជ គឺជាប្រទីបដំលូ ដល់គ.ជ.ប.ជ និងគ្រប់សមាសភាពដែលជាយន្តការក្នុងការងារប្រយុទ្ធប្រឆាំងអំពើជួញដូរមនុស្ស។
- យើងមានច្បាប់ស្តីពីការបង្ក្រាបអំពើជួញដូរមនុស្ស និងអំពើធ្វើអាជីវកម្មផ្លូវភេទ ក្រុមព្រហ្មទណ្ឌ ក្រមនីតិ វិធីព្រហ្មទណ្ឌ និងបទដ្ឋានគតិយុត្តិជាច្រើនផ្សេងទៀត ជាមូលដ្ឋានបង្អែក សម្រាប់ការអនុវត្តទប់ទល់ទៅ នឹងបទល្មើសទាំងឡាយដែលកើតឡើង។
- យើងបានចុះសន្និសីទ បត្យាប័ន អនុសញ្ញា អនុស្សរណៈនៃការយោគយល់គ្នា កិច្ចព្រមព្រៀង និង លិខិតបទដ្ឋានគតិយុត្តិជាច្រើនផ្សេងទៀត ជាមួយប្រទេសជិតខាងក្នុងតំបន់ និងសកលលោក លើវិស័យ ប្រយុទ្ធប្រឆាំងអំពើជួញដូរមនុស្ស អំពើពេស្យាចារ រំលោភផ្លូវភេទ ជួញដូរស្ត្រី និងកុមារ...។ល។
- យើងមានយន្តការថ្នាក់ជាតិ និងថ្នាក់ក្រោមជាតិ ដែលជាកម្លាំងស្នូលក្នុងការអនុវត្តការងារ។ ហើយតាម ក្រសួង ស្ថាប័ន អង្គការ អ្នកពាក់ព័ន្ធជាតិ អន្តរជាតិ អង្គការ វិស័យឯកជន សុទ្ធតែបានចូលរួមយ៉ាងសកម្ម ក្នុងការប្រយុទ្ធប្រឆាំងអំពើជួញដូរមនុស្ស និងអំពើអសកម្មទាំងឡាយក្នុងសង្គមកម្ពុជា។
- ការរៀងគរកម្លាំង និងការជួយឧបត្ថម្ភពីអង្គការជាតិ អន្តរជាតិ វិស័យឯកជន និងថវិកាតាមក្រសួង ស្ថាប័ន អង្គការរៀបចំសម្រាប់ការអនុវត្តសកម្មភាពប្រយុទ្ធប្រឆាំងអំពើជួញដូរមនុស្ស។

**ខ. ចំណុចខ្វះខាត ឬភាពប្រឈម**

- ទន្ទឹមនឹងការខិតខំប្រឹងប្រែង យើងពិនិត្យឃើញនៅមានចំណុចប្រឈម និងសេសសល់មួយចំនួនដូចជា៖
  - ក្រសួង ស្ថាប័ន អង្គការថ្នាក់ជាតិ និងថ្នាក់ក្រោមជាតិ សម្រាប់យន្តការក្នុងការសហការ និងសហ ប្រតិបត្តិការគ្នា តែអង្គការមួយចំនួននៅមិនទាន់ចេះសហការគ្នាជាប្រព័ន្ធ និងបែងចែកការទទួល ខុសត្រូវបន្តរហូតចប់ការងារ។
  - ការធ្វើរបាយការណ៍នៅយឺតយ៉ាវ របាយការណ៍ភាគច្រើនមិនបានសម្រិតសម្រាំងឱ្យចេញពីសកម្មភាព អំពើជួញដូរមនុស្ស។

- មន្ត្រីយើងនៅមិនទាន់យល់ច្បាស់ពីប្រភេទការងារណា ដែលទាក់ទងនឹងអំពើជួញដូរមនុស្ស ដូចនេះ ពេលខ្លះយើងខ្លះអ្នកសហការ។

**គ. សំណូមពរ**

- ស្នើសុំគ្រប់ក្រសួង ស្ថាប័ន អង្គភាព អ្នកពាក់ព័ន្ធជាតិ អន្តរជាតិ អង្គការដៃគូត្រូវយកចិត្តទុកដាក់ ទំនាក់ទំនង សហប្រតិបត្តិការ និងសាមគ្គីធ្វើការងារជាប្រព័ន្ធតាមជំនាញរៀងៗខ្លួន។
- ស្នើសុំគ្រប់ក្រសួង ស្ថាប័ន អង្គភាព និងអ្នកពាក់ព័ន្ធ ផ្តល់របាយការណ៍ឱ្យបានទៀងទាត់រាល់កិច្ចប្រជុំ ប្រចាំខែ របស់ក្រុមការងារអន្តរជំនាញ តាមវិស័យនីមួយៗ ដើម្បីប្រសិទ្ធភាពការងារ។
- ស្នើឱ្យលេខាធិការដ្ឋាន គ.រ.ប.ជ/គ.ខ.ប.ជ ផ្តល់របាយការណ៍ឱ្យបានទៀងទាត់ ប្រចាំខែ ត្រីមាស ឆមាស និងប្រចាំឆ្នាំ។
- បើកវគ្គបណ្តុះបណ្តាលដល់មន្ត្រីទាំងថ្នាក់ជាតិ និងថ្នាក់ក្រោមជាតិ ឲ្យយល់ពីការងារដែលទាក់ទង នឹងអំពើជួញដូរមនុស្ស តាមវិស័យនីមួយៗរបស់ខ្លួន។
- ស្នើសុំក្រសួង ស្ថាប័ន អង្គភាពទាំងថ្នាក់ជាតិ និងថ្នាក់ក្រោមជាតិ យកចិត្តទុកដាក់អនុវត្តតាមសេចក្តី សម្រេច ស្តីពីការតែងតាំងសមាសភាពក្រុមការងារប្រយុទ្ធប្រឆាំងអំពើជួញដូរមនុស្ស ដែលប្រធាន គ.ជ.ប.ជ បានសម្រេច។

**ឃ. សន្និដ្ឋាន**

- ការតាមដានត្រួតពិនិត្យ ត្រូវបានធ្វើឡើង ៖
- យើងមានការគាំទ្រ និងការយកចិត្តទុកដាក់ពីថ្នាក់ដឹកនាំ គ.ជ.ប.ជ និងរាជរដ្ឋាភិបាលនៃប្រទេសកម្ពុជា។ គោលនយោបាយល្អ និងការប្តេជ្ញាចិត្តខ្ពស់ មានឆន្ទៈមោះមុត មានសាមគ្គីភាព កិច្ចសហការប្រតិបត្តិការល្អ នោះយើងនឹងសម្រេចបាននូវលទ្ធផលជាទីគាប់ចិត្ត រួមកាត់បន្ថយបាននូវអំពើអសកម្មក្នុងសង្គម។
  - ពីមួយថ្ងៃទៅមួយថ្ងៃមន្ត្រីយើងកាន់តែយល់ដឹង កាន់តែមានជំនាញ មានបទពិសោធន៍ ការងារកាន់តែ ស៊ីជម្រៅ ការទំនាក់ទំនងថ្នាក់ជាតិ និងអន្តរជាតិ កាន់តែច្រើន ធ្វើឱ្យយើងកាន់តែមើលឃើញនូវភាពខ្លះ ចន្លោះក្នុងកិច្ចការ និងមើលឃើញនូវតម្រូវការ ទាំងធនធានមនុស្ស សម្ភារ និងការចងក្រងលិខិតបទដ្ឋាន គតិយុត្តនានា ដើម្បីសម្របសម្រួលការងារប្រយុទ្ធប្រឆាំងអំពើជួញដូរមនុស្ស កាន់តែមានប្រសិទ្ធភាព និងភាពរីកចម្រើន។
  - បើយើងរៀបចំសកម្មភាព ផែនការអនុវត្ត និងផែនការយុទ្ធសាស្ត្របានល្អ យើងនឹងរៀបចំផែនការ ថវិកាកាន់តែប្រសើរសម្រាប់ការអនុវត្តការងារប្រយុទ្ធប្រឆាំងអំពើជួញដូរមនុស្ស។
  - ប្រសិនបើប្រជាពលរដ្ឋដែលជាអ្នកទទួលសេវាមានការយល់ដឹងច្រើន ពីអំពើជួញដូរមនុស្ស មានការ ប្រុងប្រយ័ត្ន មិនលង់តាមការណែនាំ បោកបញ្ឆោតពីពួកឱកាសនិយម និងបានចូលរួមសហការជាមួយ អ្នកបម្រើសេវា នៃក្រសួង ស្ថាប័ន អង្គភាព អ្នកពាក់ព័ន្ធជាតិ អន្តរជាតិ អង្គការ វិស័យឯកជននោះការ ប្រយុទ្ធប្រឆាំងអំពើជួញដូរមនុស្ស កាន់តែទទួលបានជោគជ័យក្នុងសង្គមកម្ពុជាមិនខាន។

**V. ទិសដៅខែមករា ឆ្នាំ ២០២២**

ដើម្បីកែលម្អចំណុចខ្លះខាត និងពង្រឹងប្រសិទ្ធភាពនៃការអនុវត្តយុទ្ធសាស្ត្រទាំងបួន ក្នុងការប្រយុទ្ធ ប្រឆាំងអំពើជួញដូរមនុស្ស និងរបៀបរបបការងារឱ្យកាន់តែល្អប្រសើរ គណៈកម្មាធិការជាតិប្រយុទ្ធប្រឆាំងអំពើ ជួញដូរមនុស្ស បានដាក់ចេញនូវទិសដៅដូចខាងក្រោម ៖

១. បន្តពង្រឹងកិច្ចសហការទូលំទូលាយតាមរយៈ ការជួបប្រជុំពិភាក្សា បង្កើតសកម្មភាពផ្អែកលើយុទ្ធសាស្ត្ររួម ដែលបានកំណត់ និងចូលរួមបែងចែកភារកិច្ច ពង្រាយកម្លាំង និងការទទួលខុសត្រូវ ឆ្ពោះទៅកាន់គោលដៅ រួម គឺការបង្ការ ទប់ស្កាត់ ឈានទៅលុបបំបាត់អំពើជួញដូរមនុស្សគ្រប់រូបភាព។
២. ពង្រឹងប្រសិទ្ធភាពនៃការអនុវត្តវិធានការជាអាទិភាព ដើម្បីប្រយុទ្ធប្រឆាំងអំពើជួញដូរមនុស្ស គ្រប់រូបភាព ជាអាទិ៍៖ អំពើជួញដូរ និងរកងប្រវ័ញ្ចកម្លាំងពលកម្ម ជួញដូរផ្លូវភេទ ការដកហូតសរីរាង្គជួញដូរ ការរត់ពន្ធ ទារក និងកុមារឆ្លងដែន ការពពោះជំនួស និងការជួញដូរពលកម្ម ក្នុងឧស្សាហកម្មនេសាទសមុទ្រ...។

៣. ត្រៀមកិច្ចប្រជុំពិគ្រោះយោបល់រវាងក្រុមប្រទេសបញ្ជូន និងប្រទេសទទួល (ថៃ ម៉ាឡេស៊ី..) ដើម្បីពង្រឹងកិច្ចសហការ ចែករំលែកការទទួលខុសត្រូវ និងការពារផលប្រយោជន៍ពលករ ជាពិសេសពលករក្នុងឧស្សាហកម្មនេសាទ ព្រមទាំងនិយោជក រវាងប្រទេសបញ្ជូន និងប្រទេសទទួលប្រកបដោយសមធម៌។
៤. គាំទ្រ ពង្រឹងសមត្ថភាពជំនាញពាក់ព័ន្ធគ្រប់ផ្នែក ដល់មន្ត្រីជំនាញ ពង្រឹងការគ្រប់គ្រង របៀបរបបការងាររបស់ក្រុមការងារ និងលេខាធិការដ្ឋានរាជធានី-ខេត្ត។
៥. បន្តការងារផ្សព្វផ្សាយអប់រំតាមគ្រប់រូបភាព និងប្រើគ្រប់លទ្ធភាព និងធនធាន ដើម្បីលើកកម្ពស់ការយល់ដឹងជាសកល អំពីការជួញដូរមនុស្ស ការធ្វើអាជីវកម្មផ្លូវភេទ ការកេងប្រវ័ញ្ចកម្លាំងពលកម្ម ទំនាក់ទំនងរវាងទេសន្តរប្រវេសន៍ និងអំពើជួញដូរមនុស្ស និងបទល្មើសពាក់ព័ន្ធដទៃទៀត ឱ្យបានដល់ប្រជាពលរដ្ឋជាពិសេសស្រទាប់យុវវ័យ ក្នុងសាលារៀន និងក្រៅសាលារៀន និងជនដែលងាយរងគ្រោះ។
៦. បន្តរៀបចំសកម្មភាពបណ្តុះបណ្តាល មន្ត្រីពាក់ព័ន្ធនឹងការកំណត់អត្តសញ្ញាណជនរងគ្រោះនៅតាមបណ្តាក្រសួង ស្ថាប័ន អង្គការដៃគូក្នុងស្រុក និងមន្ត្រីប្រចាំស្ថានទូតកម្ពុជា ក្នុងប្រទេសគោលដៅ ព្រមទាំងចុះតាមដានការអនុវត្ត។
៧. បន្តតាមដានលទ្ធផល និងប្រសិទ្ធភាពនៃការអនុវត្តកិច្ចព្រមព្រៀងទ្វេភាគី ពហុភាគី និងគាំទ្រដល់ការអនុវត្តអនុសញ្ញាអាស៊ានប្រឆាំងការជួញដូរមនុស្សដែល សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី នៃព្រះរាជាណាចក្រកម្ពុជា បានចុះហត្ថលេខារួមគ្នា កាលពីថ្ងៃទី២១ ខែវិច្ឆិកា ឆ្នាំ២០១៥។
៨. ជំរុញតាមដានត្រួតពិនិត្យក្រុមហ៊ុនបញ្ជូនពលករទៅធ្វើការនៅក្រៅប្រទេស ឱ្យអនុវត្តតាមគោលនយោបាយរបស់រាជរដ្ឋាភិបាលឱ្យបានត្រឹមត្រូវ។
៩. បន្តរៀបចំវិធានការ “គ្រប់គ្រងលំហូរ ពលករទេសន្តរប្រវេសន៍ការងារឆ្លងដែនមិនប្រក្រតី” (គោរពតាមអនុសាសន៍ដឹកនាំដ៏ខ្ពង់ខ្ពស់ សម្តេចក្រឡាហោម **ស ខេង** ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ)។
១០. ពង្រឹងប្រព័ន្ធយុត្តិធម៌ព្រហ្មទណ្ឌ ជាពិសេសការពង្រឹងកិច្ចសហការក្នុងការជួយគ្នាទៅវិញទៅមក ក្នុងវិស័យយុត្តិធម៌ព្រហ្មទណ្ឌ ជាមួយប្រទេសពាក់ព័ន្ធ។
១១. បន្តអនុវត្ត និងចូលរួមយ៉ាងសកម្ម ក្នុងការអនុវត្តគោលនយោបាយភូមិ-ឃុំមានសុវត្ថិភាព របស់រាជរដ្ឋាភិបាល ។
១២. ជំរុញសាងសង់ជម្រកបណ្តោះអាសន្ន នៅតាមច្រកព្រំដែនសំខាន់ៗ ដែលមានការបញ្ជូនត្រឡប់ពីប្រទេសថៃ នៅតែមានជាប់បន្ត ជារៀងរាល់ថ្ងៃ ដោយមានមន្ត្រីប្រចាំការ សម្រាប់ការផ្តល់សេវាចាំបាច់មួយចំនួន ដូចជាការពិនិត្យ ព្យាបាលសុខភាពបឋម អាហារ សម្រាប់មនុស្សចាស់ កុមារ ទារក ការស្នាក់នៅបណ្តោះអាសន្ន មុនពេលចេញដំណើរ ការសាកសួរសុខទុក្ខ សម្របសម្រួល និងស្តាប់សំណូមពរដើម្បីបន្តដោះស្រាយនៅនឹងកន្លែង ឬ នៅតាមបណ្តាខេត្តប្រកបរបស់ពលករជាដើម។

ថ្ងៃព្រហស្បតិ៍ ១៤ ខែ មេសា ឆ្នាំ ២០២២ ព្រឹក ៧.០០ ព.ស.២៨៦៥  
 រាជធានីភ្នំពេញ, ថ្ងៃទី ២៤ ខែ មេសា ឆ្នាំ ២០២២ គ.ស.២០២២

**អនុប្រធានអចិន្ត្រៃយ៍ គ.ជ.ប.ជ**



**ជូ ម៉ីន អេង**

- បម្រុងជូន**
- ខុទ្ទកាល័យ សម្តេចតេជោនាយករដ្ឋមន្ត្រី
  - ខុទ្ទកាល័យ សម្តេចក្រឡាហោម ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ និងជាប្រធាន គ.ជ.ប.ជ
  - ដើម្បីគោរពជូនជាសេចក្តីវាយការណ៍
  - ឯកឧត្តម លោកជំទាវ ប្រធានក្រុមការងារជំនាញ អន្តរក្រសួង ស្ថាប័ន
  - សមាជិកក្រុមការងារគ.ជ.ប.ជ
  - អគ្គលេខាធិការដ្ឋាន គ.ជ.ប.ជ
  - ដើម្បីជូនគ្រាប់
  - ឯកសារ កាលប្បវត្តិ

**ឧបសម្ព័ន្ធទី១**

តារាងការងារដឹកនាំ និងសម្របសម្រួល កិច្ចសហប្រតិបត្តិការ (សរុបចំនួន ៥៩លើក) មនុស្សចំនួន ១.៧៦៣នាក់ (ស្រី ៨០៣នាក់)

<p><b>ស្ថាប័ន សម្របសម្រួល</b></p>	<p><b>សកម្មភាព</b></p>
<p>គណៈកម្មាធិការជាតិ ប្រយុទ្ធប្រឆាំងអំពើ ជួញដូរមនុស្ស (គ.ជ.ប.ជ)</p>	<ul style="list-style-type: none"> <li>▪ លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍ គ.ជ.ប.ជ បានអញ្ជើញជាអធិបតីក្នុង៖             <ul style="list-style-type: none"> <li>◦ សិក្ខាសាលាចែករំលែក ផ្សព្វផ្សាយលទ្ធផលវាយតម្លៃការអនុវត្តគម្រោង ការការពារ និងសិទ្ធិកុមារនៅកម្ពុជា ដោយមានកិច្ចសហការជាមួយគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ជាមួយនឹងអង្គការតំណក់ទឹក និងអង្គការការីតាសស៊ីស និងEU នៅសណ្ឋាគារពូលូរ៉េ រាជធានីភ្នំពេញ។</li> <li>◦ កិច្ចប្រជុំពិភាក្សា ស្តីពីគម្រោងអភិវឌ្ឍន៍សមត្ថភាពកាសាបទេស(ខ្មែរ-ថៃ) និងការចុះក្នុងតំបន់ដើម្បីសួរសុខទុក្ខ ការអនុវត្តន៍គម្រោងនៅតាមសាលារៀនក្នុងខេត្តកោះកុង ដោយមានកិច្ចសហការគាំទ្រដោយ អង្គការផ្លែឆ្មារជាតិ(Plan) អង្គការសម្ព័ន្ធបាប់ដៃ អង្គការមិនមែនរដ្ឋាភិបាលប្រឆាំងការជួញដូរមនុស្ស(Cambodia Acts)។</li> <li>◦ ដឹកនាំប្រតិភូចុះត្រួតពិនិត្យទីតាំង និងការរៀបចំសម្រាប់ប្រារព្ធពិធីសម្ពោធដាក់ឱ្យប្រើប្រាស់ជាផ្លូវការមណ្ឌលទទួលពលករស្រុកកំរៀង ស្ថិតក្នុងភូមិអូរយ៉ាមរាំង ស្រុកកំរៀង ខេត្តបាត់ដំបង។</li> <li>◦ ពិធីបិទកិច្ចប្រជុំពិគ្រោះយោបល់ ស្តីពីផែនការយុទ្ធសាស្ត្រជាតិ សុខភាពជនទេសនប្រវេសន៍ រយៈពេល១០ឆ្នាំ (២០២១-២០២៣) រៀបចំដោយក្រសួងសុខាភិបាល នៅសណ្ឋាគារអិលប៊ីអិន ក្រុងកំពង់ចាម ខេត្តកំពង់ចាម អ្នកចូលរួមចំនួន៥០នាក់ ស្រី០៦នាក់។</li> <li>◦ កិច្ចប្រជុំប្រចាំឆ្នាំ របស់ក្រុមប្រឹក្សាជាតិកម្ពុជាដើម្បីកុមារ អាណត្តិឆ្នាំ ២០១៨-២០២៣ នៅខេត្តសៀមរាប ដោយមានការឧបត្ថម្ភគាំទ្រដោយអង្គការផ្លែឆ្មារជាតិ ក្រោមអធិបតីភាព ឯកឧត្តម វង់ សុត រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា និងជាប្រធាន ក.ក.ជ។</li> <li>◦ កម្មវិធី អបអរសាទរទិវាជាតិប្រយុទ្ធប្រឆាំងអំពើជួញដូរមនុស្ស ១២ធ្នូ ឆ្នាំ២០២១ លើកទី១៥ របស់រដ្ឋបាលខេត្តសៀមរាប។</li> <li>◦ ទិវាជាតិប្រយុទ្ធប្រឆាំងអំពើជួញដូរមនុស្ស ១២ធ្នូ ២០២១ លើកទី១៥ ក្រោមប្រធានបទ សូមកុំយកកូរីដ ១៩ ជាឱកាសប្រព្រឹត្តអំពើជួញដូរមនុស្ស របស់ គ.ជ.ប.ជ ខេត្តកំពង់ឆ្នាំង។</li> <li>◦ បើកវគ្គបណ្តុះបណ្តាល ស្តីពីការកំណត់អត្តសញ្ញាណជនរងគ្រោះដោយអំពើជួញដូរមនុស្ស នៅស្រុកអន្លង់វែង និងស្រុកបន្ទាយអំពិល ខេត្តឧត្តរមានជ័យ ដោយមានកិច្ចសហការ ជាមួយអង្គការអាស៊ានអាក់(ASEAN ACT) អ្នកចូលរួមចំនួន៦៣នាក់ ស្រី២៦នាក់។</li> </ul> </li> <li>▪ លោកជំទាវ ឧត្តមសេនីយ៍ឯក វេជ្ជ ប័ណ្ណ សំខាន់ អគ្គលេខាធិការ គ.ជ.ប.ជ បានអញ្ជើញ៖ <del>លោក</del></li> </ul>

- អមដំណើរលោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ និងជាអនុប្រធានអចិន្ត្រៃយ៍គ.ជ.ប.ជ ធ្វើដំណើរទស្សនកិច្ចសិក្សាវាយតម្លៃស្ថានភាពរំហូរ និងតម្រូវការរបស់ពលករទេសន្តរប្រវេសន៍ ក្នុងដំណាក់កាលនៃវិបត្តិកូវីដ-១៩ នៅខេត្តព្រៃវែង និងស្វាយរៀង។
- ចូលរួមកិច្ចពិភាក្សា ស្តីពីការសាងសង់មណ្ឌលសំចត និងទទួលជនរងគ្រោះដោយអំពើជួញដូរមនុស្ស និងជនងាយរងគ្រោះដទៃទៀត នៅប៉ោយប៉ែត ខេត្តបន្ទាយមានជ័យ រវាងព្រះរាជាណាចក្រកម្ពុជា និងព្រះរាជាណាចក្រថៃ ក្រោមអធិបតីភាពឯកឧត្តម ញឹក វណ្ណារ៉ា រដ្ឋលេខាធិការក្រសួងសង្គមកិច្ច អតីតយុទ្ធជន និងយុវនីតិសម្បទា និងមានការចូលរួមពីក្រសួង ស្ថាប័នពាក់ព័ន្ធ តាមប្រព័ន្ធថ្លង់តូ នៅសាលប្រជុំគ.ជ.ប.ជ។
- ចូលរួមកិច្ចប្រជុំពិគ្រោះយោបល់ថ្នាក់ជាតិ ដើម្បីពិនិត្យលទ្ធផលបឋម នៃការពិនិត្យឡើងវិញពាក់កណ្តាលអាណត្តិ ផែនការយុទ្ធសាស្ត្រជាតិ០៥ឆ្នាំ (២០១៩-២០២៣) តាមប្រព័ន្ធថ្លង់តូ ក្រោមអធិបតីភាព លោកជំទាវ អនុប្រធានអចិន្ត្រៃយ៍គ.ជ.ប.ជ នៅសាលប្រជុំគ.ជ.ប.ជ។
- ចូលរួមសិក្ខាសាលាថ្នាក់ជាតិតាមប្រព័ន្ធអនឡាញ ស្តីពីការបង្ហាញរបកគំហើញសំខាន់ៗ នៃការសិក្សាស្រាវជ្រាវ ពាក់ព័ន្ធកិច្ចការពារជនរងគ្រោះដោយអំពើជួញដូរមនុស្ស ដោយមានកិច្ចសហការរៀបចំឡើងដោយក្រសួងយុត្តិធម៌ និងកម្មវិធីអាស៊ាន អូស្ត្រាលីប្រឆាំងការជួញដូរមនុស្សនៅកម្ពុជា(ASEAN-ACT) នៅសាលប្រជុំគ.ជ.ប.ជ។
- ចូលរួមកិច្ចពិភាក្សានីតិវិធីប្រតិបត្តិបទដ្ឋាន ស្តីពីការគ្រប់គ្រងករណីនៃការធ្វើមាតុភូមិនិរត្តន៍ និងសមាហរណកម្មជនរងគ្រោះដោយអំពើជួញដូរមនុស្ស រវាងព្រះរាជាណាចក្រកម្ពុជា និងព្រះរាជាណាចក្រថៃ នៅខេត្តសៀមរាប។
- ពិធីបើកវគ្គបណ្តុះបណ្តាលគ្រូបង្គោលការសង្កេតសញ្ញាណនៃការប៉ះទង្គិចផ្លូវចិត្ត ទៅលើជនរងគ្រោះដោយអំពើជួញដូរមនុស្ស រៀបចំឡើងដោយអង្គការ IOM នៅសណ្ឋាគារសាម៉ាទេវី ខេត្តសៀមរាប។

▪ លេខាធិការដ្ឋាន នៃអគ្គលេខាធិការដ្ឋាន គ.ជ.ប.ជ៖

- លិខិតរបស់ គ.ជ.ប.ជ៖ លិខិតចេញ ១៨ច្បាប់ លិខិតចូល ១៦ច្បាប់។
- លិខិតរបស់ អគ្គលេខាធិការដ្ឋាន គ.ជ.ប.ជ៖ លិខិតចេញ ២៣ច្បាប់ លិខិតចូល ១៣ច្បាប់។
- រៀបចំកិច្ចប្រជុំ និងធ្វើកំណត់ហេតុ រាល់ពេលប្រជុំ។
- បូកសរុបរបាយការណ៍ប្រចាំសប្តាហ៍ និងខែធ្នូ ឆ្នាំ២០២១ របស់អគ្គលេខាធិការដ្ឋាន គ.ជ.ប.ជ។
- បូកសរុបរបាយការណ៍ខែធ្នូ ឆ្នាំ២០២១ របស់គណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស។
- ប្រមូលរបាយការណ៍ពីអន្តរក្រសួង ស្ថាប័ន និងរាជធានី/ខេត្តទាំង២៥។
- រៀបចំ និងបញ្ជូនលិខិតអញ្ជើញចូលរួមកិច្ចប្រជុំ ទៅកាន់ក្រសួង ស្ថាប័ន អង្គភាព រាជធានី-ខេត្ត និងអង្គការដៃគូពាក់ព័ន្ធនានា។
- ចងក្រងព័ត៌មាន រូបភាព និងសកម្មភាពថ្នាក់ជាតិ និងថ្នាក់ក្រោមជាតិចូលក្នុងបណ្ណាសារវីគី ៣៧សកម្មភាព។
- ស្រាវជ្រាវព័ត៌មានពាក់ព័ន្ធនឹងអំពើជួញដូរមនុស្ស ពីមជ្ឈដ្ឋានផ្សេងៗ ជាពិសេសព័ត៌មានដែលចុះផ្សាយ នៅក្នុងបណ្តាញសង្គម និងគេហទំព័រនានា។

- ព័ត៌មានស្រាវជ្រាវ ពីគេហទំព័រព័ត៌មាននានា រក្សាទុកក្នុងបណ្ណាល័យ Wiki nect Convert ជា PDF បានចំនួន ១១១ច្បាប់។

▪ ក្រុមជំនួយកិច្ចការបង្ការទប់ស្កាត់

- លោកឧត្តមសេនីយ៍ទោ វ៉ន សុភ័ក្រ្តវឌ្ឍនា ប្រធានក្រុមជំនួយកិច្ចការបង្ការ ទប់ស្កាត់ បានអញ្ជើញចូលរួមសិក្ខាសាលាចែករំលែក ផ្សព្វផ្សាយលទ្ធផលវាយតម្លៃការអនុវត្តគម្រោងការការពារ និងសិទ្ធិកុមារនៅកម្ពុជា ក្រោមអធិបតីភាព លោកជំទាវ អនុប្រធានអចិន្ត្រៃយ៍គ.ជ.ប.ជ ដោយមានកិច្ចសហការរវាង គ.ជ.ប.ជ និងអង្គការតំណក់ទឹក អង្គការការីតាសស្វីស និងEU នៅសណ្ឋាគារពូលូវ៉ៃ រាជធានីភ្នំពេញ។

▪ ក្រុមជំនួយកិច្ចការការពារជនរងគ្រោះ

- ឯកឧត្តម ឧត្តមសេនីយ៍ឯក អគ្គលេខាធិការរង គ.ជ.ប.ជ និងលោកប្រធានក្រុម បានអញ្ជើញ៖
  - o ចូលរួមសិក្ខាសាលាថ្នាក់ជាតិ ស្តីពីការប្រតិបត្តិបណ្ណាល័យស្នាក់នៅ ការគាំទ្រ ការចែករំលែកចំណេះដឹង និងបទពិសោធន៍ ក្នុងចំណោមអ្នកអនុវត្ត ក្រោមអធិបតីភាព លោកជំទាវ ហ៊ូ និរមិត្តា អនុរដ្ឋលេខាធិការក្រសួងកិច្ចការនារី នៅសណ្ឋាគារពេជ្រជា ក្រុងសែនមនោរម្យ ខេត្តមណ្ឌលគីរី។
  - o សិក្ខាសាលាចែករំលែក ផ្សព្វផ្សាយលទ្ធផលវាយតម្លៃការអនុវត្តគម្រោង ការការពារ និងសិទ្ធិកុមារនៅកម្ពុជា ដោយមានកិច្ចសហការជាមួយគណៈកម្មាធិការជាតិប្រយុទ្ធប្រឆាំងអំពើជួញដូរមនុស្ស ជាមួយនឹងអង្គការតំណក់ទឹក និងអង្គការការីតាសស្វីស និងEU នៅសណ្ឋាគារពូលូវ៉ៃ រាជធានីភ្នំពេញ។
  - o ចូលរួមកិច្ចប្រជុំក្រុមការងារបច្ចេកទេសជាមួយភាគីថៃ ស្តីពីការពិនិត្យការពិភាក្សាលើទម្រង់គ្រប់គ្រងករណី និងឧបសម្ព័ន្ធ ក្នុងការអនុវត្តនីតិវិធីប្រតិបត្តិបទដ្ឋាន ស្តីពីការគ្រប់គ្រងករណី នៃការធ្វើមាតុភូមិនិវត្តន៍ និងសមាហរណកម្មជនរងគ្រោះ(SOPS) រវាង កម្ពុជា-ថៃ តាមប្រព័ន្ធឯកសារ ZOOM ក្រោមអធិបតីភាព ឯកឧត្តម ញឹក វណ្ណារ៉ា រដ្ឋលេខាធិការក្រសួងសង្គមកិច្ច អតីតយុទ្ធជន និងយុវនីតិសម្បទា សណ្ឋាគារសោម៉ាទេវីអង្គរ ខេត្តសៀមរាប ។
  - o ចូលរួមជាគ្រូឧទ្ទេសវគ្គបណ្តុះបណ្តាល ស្តីពីបែបបទនីតិវិធី នៃការកំណត់អត្តសញ្ញាណជនរងគ្រោះដោយអំពើជួញដូរមនុស្ស ដើម្បីផ្តល់សេវាសមស្រប នៅខេត្តឧត្តរមានជ័យ។

- លោកប្រធាន បានចូលរួមវគ្គបណ្តុះបណ្តាលគ្រូបង្គោល ស្តីពីការសង្កេតអត្តសញ្ញាណនៃការប៉ះទង្គិចផ្លូវចិត្ត ទៅលើជនរងគ្រោះដោយអំពើជួញដូរមនុស្ស រៀបចំដោយអង្គការទេសន្តរប្រវេសន៍អន្តរជាតិ (IOM) ក្រោមអធិបតីភាព លោកជំទាវអគ្គលេខាធិការ គ.ជ.ប.ជ នៅសណ្ឋាគារសោម៉ាទេវីអង្គរ ខេត្តសៀមរាប។

▪ ក្រុមជំនួយកិច្ចការយុត្តិធម៌

- លោកឧត្តមសេនីយ៍ទោ ប្រធានក្រុមជំនួយកិច្ចការយុត្តិធម៌
  - o បានចូលរួមប្រជុំគ្រូបង្គោល ស្តីពីលទ្ធផលនៃការវាយតម្លៃ និងផ្តល់ពិន្ទុដល់សិក្ខាកាម ក្នុងវគ្គបណ្តុះបណ្តាល ស្តីពីការកំណត់អត្តសញ្ញាណជនរងគ្រោះដោយអំពើជួញដូរមនុស្ស ដើម្បីផ្តល់សេវាសមស្រប និងការកែលម្អចំណុចខ្វះខាតក្នុងវិធីសាស្ត្របង្រៀនរបស់គ្រូបង្គោលមួយចំនួន ដើម្បីត្រៀមអនុវត្តការបណ្តុះបណ្តាលនេះតាមបណ្តាខេត្តដទៃទៀតបានល្អនៅពេលក្រោយ។

- បានចូលរួមប្រជុំគ្រូបង្គោល ដើម្បីទទួលបានលទ្ធផលនៃការប្រើប្រាស់ទម្រង់សម្ភាសន៍(ទម្រង់វែង និងទម្រង់ខ្លី) ក្នុងការកំណត់អត្តសញ្ញាណជនរងគ្រោះ ដោយអំពើជួញដូរមនុស្ស របស់សិក្ខាកាមនៅក្នុងស្រុកចំនួន២នៃខេត្តសៀមរាប គឺស្រុកពួក និងស្រុកស្រីស្នំ ដែលបានទទួលការបណ្តុះបណ្តាលរួច។
- បានចូលរួមកិច្ចប្រជុំពិនិត្យឡើងវិញ និងផ្តល់បញ្ជាក់ជាមួយដៃគូនៅចុងឆ្នាំ២០២១ ស្តីពីសកម្មភាពនៃកិច្ចសហប្រតិបត្តិការលើការងារប្រយុទ្ធប្រឆាំងអំពើ ជួញដូរមនុស្សនៅកម្ពុជា របស់កម្មវិធីអាស៊ាន-អូស្ត្រាលីប្រឆាំងការជួញដូរមនុស្ស(ASEAN-ACT) ជាមួយក្រសួងស្ថាប័នពាក់ព័ន្ធ និងអង្គការដៃ ក្រោម អធិបតីភាពឯកឧត្តម ប៉ែន ពេជ្រសាលី អគ្គនាយកកិច្ចការអយ្យការ និងព្រហ្មទណ្ឌនៃក្រសួងយុត្តិធម៌ និងជាប្រធានក្រុមការងារបច្ចេកទេសនៃកម្មវិធី ASEAN-ACT និងលោកជំទាវ នាយឧត្តមសេនីយ៍ យក់ សុខា អគ្គស្នងការរងនគរបាលជាតិ។
- ចូលរួមប្រជុំតាមប្រព័ន្ធអនឡាញ ស្តីពីកិច្ចប្រជុំត្រៀមពិគ្រោះយោបល់ថ្នាក់ជាតិ ដើម្បីពិនិត្យលទ្ធផលបឋមនៃការពិនិត្យឡើងវិញពាក់កណ្តាលអាណត្តិ នៃ ផែនការយុទ្ធសាស្ត្រជាតិ០៥ឆ្នាំ(២០១៩-២០២៣) ក្រោមអធិបតីភាព លោកជំទាវ អនុប្រធានអចិន្ត្រៃយ៍គ.ជ.ប.ជ និងលោកជំទាវ អគ្គលេខាធិការ គ.ជ.ប.ជ។
- បានចូលរួមសិក្ខាសាលាថ្នាក់ជាតិ ស្តីពី ការបង្ហាញរបកគំហើញសំខាន់ៗ នៃការសិក្សាស្រាវជ្រាវពាក់ព័ន្ធកិច្ចការពារជនរងគ្រោះដោយអំពើជួញដូរមនុស្ស ដើម្បីទទួលបានសេវាសមស្រប ក្រោមអធិបតីភាព ឯកឧត្តម ប៉ែន ពេជ្រសាលី អគ្គនាយកកិច្ចការអយ្យការ និងព្រហ្មទណ្ឌ ក្រសួងយុត្តិធម៌ និងជាប្រធាន ក្រុមការងារបច្ចេកទេសនៃកម្មវិធីអាស៊ាន-អូស្ត្រាលីប្រឆាំងការជួញដូរមនុស្សនៅកម្ពុជា តាមប្រព័ន្ធអនឡាញ។
- ចូលរួមជាគ្រូឧទ្ទេសវគ្គបណ្តុះបណ្តាល ស្តីពីបែបបទនីតិវិធី នៃការកំណត់អត្តសញ្ញាណជនរងគ្រោះដោយអំពើជួញដូរមនុស្ស ដើម្បីផ្តល់សេវាសមស្រប នៅ ខេត្តឧត្តរមានជ័យ។

▪ ក្រុមជំនួយកិច្ចការសហប្រតិបត្តិការអន្តរជាតិ

- លោកជំទាវ ឧត្តមសេនីយ៍ទោ អគ្គលេខាធិការរង បានអញ្ជើញចូលរួម៖
  - សិក្ខាសាលាស្តីពី ការអនុវត្តន៍គោលការណ៍មិនដាក់ទណ្ឌកម្មសម្រាប់ជនរងគ្រោះដោយអំពើជួញដូរមនុស្ស នៅក្នុងរដ្ឋដែលជាសមាជិកអាស៊ាន រៀបចំ ដោយ ASEAN ACT តាមប្រព័ន្ធអនឡាញ។
  - សិក្ខាសាលាចែករំលែក ផ្សព្វផ្សាយលទ្ធផលវាយតម្លៃការអនុវត្តគម្រោង ការការពារ និងសិទ្ធិកុមារនៅកម្ពុជា ដោយមានកិច្ចសហការជាមួយគណៈកម្មាធិ ការជាតិប្រយុទ្ធប្រឆាំងអំពើជួញដូរមនុស្ស ជាមួយនឹងអង្គការតំណក់ទឹក និងអង្គការការីតាសស៊ីស និងEU នៅសណ្ឋាគារពូលូរ៉េ រាជធានីភ្នំពេញ។
  - បានចូលរួមសិក្ខាសាលាថ្នាក់ជាតិ ស្តីពីការបង្ហាញរបកគំហើញសំខាន់ៗ នៃការសិក្សាស្រាវជ្រាវពាក់ព័ន្ធកិច្ចការពារជនរងគ្រោះដោយអំពើជួញដូរមនុស្ស ដើម្បីទទួលបានសេវាសមស្រប ក្រោមអធិបតីភាព ឯកឧត្តម ប៉ែន ពេជ្រសាលី អគ្គនាយកកិច្ចការអយ្យការ និងព្រហ្មទណ្ឌ ក្រសួងយុត្តិធម៌ និងជាប្រធាន ក្រុមការងារបច្ចេកទេសនៃកម្មវិធីអាស៊ាន-អូស្ត្រាលីប្រឆាំងការជួញដូរមនុស្សនៅកម្ពុជា តាមប្រព័ន្ធអនឡាញ។
  - ចូលរួមជាឧទ្ទេស និងបិទវគ្គបណ្តុះបណ្តាល ស្តីពីបែបបទនីតិវិធី នៃការកំណត់អត្តសញ្ញាណជនរងគ្រោះដោយអំពើជួញដូរមនុស្ស ដើម្បីផ្តល់សេវា សមស្រប នៅខេត្តឧត្តរមានជ័យ។ *២០២២*

	<ul style="list-style-type: none"> <li>▪ <b>ក្រុមជំនួយកិច្ចការអនុវត្តច្បាប់</b> <ul style="list-style-type: none"> <li>- ឯកឧត្តម អគ្គលេខាធិការរង គ.ជ.ប.ជ បានអញ្ជើញចូលរួមកិច្ចប្រជុំពិនិត្យឡើងវិញ និងផ្តល់បញ្ជាក់ជាមួយដៃគូនៅចុងឆ្នាំ២០២១ ក្រោមអធិបតីភាពលោកជំទាវ យក សុខា អគ្គស្នងការរងនគរបាលជាតិ និងជាអនុប្រធានក្រុមការងារបច្ចេកទេសកម្មវិធី ASEAN ACT ជាមួយក្រុមការងារបច្ចេកទេសកម្មវិធី ASEAN ACT ជា ច្រើនរូបទៀត តាមប្រព័ន្ធអនឡាញ។</li> <li>- និងបានចូលរួមសិក្ខាសាលាថ្នាក់ជាតិ ស្តីពីការបង្ហាញរបកគំហើញសំខាន់ៗ នៃការសិក្សាស្រាវជ្រាវពាក់ព័ន្ធកិច្ចការពារជនរងគ្រោះដោយអំពើជួញដូរមនុស្ស ដើម្បីទទួលបានសេវាសមស្រប ក្រោមអធិបតីភាព ឯកឧត្តម ប៉ែន ពេជ្រសាលី អគ្គនាយកកិច្ចការអយ្យការ និងព្រហ្មទណ្ឌ ក្រសួងយុត្តិធម៌ និងជាប្រធានក្រុម ការងារបច្ចេកទេសនៃកម្មវិធីអាស៊ាន-អូស្ត្រាលីប្រឆាំងការជួញដូរមនុស្សនៅកម្ពុជា តាមប្រព័ន្ធអនឡាញ។</li> </ul> </li> <li>▪ <b>ក្រុមជំនួយកិច្ចការទេសន្តរប្រវេសន៍</b> <ul style="list-style-type: none"> <li>- ចូលរួមបើកវគ្គបណ្តុះបណ្តាល ស្តីពីបែបបទនីតិវិធី នៃការកំណត់អត្តសញ្ញាណជនរងគ្រោះដោយអំពើជួញដូរមនុស្ស ដើម្បីផ្តល់សេវាសមស្រប នៅខេត្តឧត្តរមានជ័យ។</li> </ul> </li> </ul>
<b>លេខាធិការដ្ឋាន គ.ជ.ប.ជ សម្របសម្រួលចំនួន ៤៣លើក អ្នកចូលរួមសរុបចំនួន ១.៦៥០នាក់/ស្រី៧៧១នាក់ )</b>	
<b>ខេត្តកណ្តាល</b>	<ul style="list-style-type: none"> <li>- លោកជំទាវអភិបាលរងខេត្ត និងជាប្រធានលេខាធិការដ្ឋាន គ.ជ.ប.ជ <ul style="list-style-type: none"> <li>o បានដឹកនាំកិច្ចប្រជុំបូកសរុបលទ្ធផលការងារប្រចាំឆ្នាំ២០២១ និងទិសដៅឆ្នាំ២០២២ ចំនួន០១លើក អ្នកចូលរួមចំនួន៦៤នាក់ ស្រី២៩នាក់។</li> <li>o និងក្រុមការងារថ្នាក់ខេត្តចំនួន ១៥រូប បានជួបប្រជុំការងារជាមួយឯកអគ្គរាជទូតប្រទេសជប៉ុនប្រចាំកម្ពុជា ដើម្បីស្វែងយល់ពីសកម្មភាពការងារកិច្ចការពារកុមារ នៅសាលប្រជុំសាលាខេត្ត អគារ(A)។</li> </ul> </li> <li>- ក្រុមការងារក្រុង ស្រុក បានរៀបចំកិច្ចប្រជុំប្រចាំខែតុលា ចំនួន០៦លើក អ្នកចូលរួមចំនួន២០៥នាក់ ស្រី១០៦នាក់។</li> <li>- លោកស្រីឧត្តមសេនីយ៍ត្រី ឈឹម វណ្ណនី ស្នងការរងនគរបាលខេត្ត និងជាអនុប្រធានលេខាធិការដ្ឋាន គ.ជ.ប.ជ បានចូលរួមក្នុងសិក្ខាសាលាស្តីពីការគាំទ្រដល់កុមារ រងគ្រោះ និងបច្ចេកទេសក្នុងការធ្វើការជាមួយកុមារក្នុងនីតិវិធីព្រហ្មទណ្ឌ និងប្រជុំស្តីពីការត្រួតពិនិត្យការងារសម្អាតប្រាក់ និងពង្រឹងកិច្ចសហការស៊ើបអង្កេត ស្រាវជ្រាវផលនៃបទល្មើសសម្អាតប្រាក់ដែលបានមកពីបទល្មើសជួញដូរមនុស្ស អាជីវកម្មផ្លូវភេទ និងទម្រង់ផ្សេងៗទៀតនៃបទល្មើសជួញដូរមនុស្ស តាមប្រព័ន្ធ អនឡាញ។</li> <li>- មន្ទីរសង្គមកិច្ច អតីតយុទ្ធជន និងយុវនីតិសម្បទាខេត្ត បានចូលរួមវគ្គបណ្តុះបណ្តាលស្តីពីយុទ្ធសាស្ត្រទាំង៧ (INSPIRE) ដើម្បីទប់ស្កាត់ និងឆ្លើយតបចំពោះ អំពើហិង្សាលើកុមារ តាមប្រព័ន្ធអនឡាញ ០១លើក អ្នកចូលរួមចំនួន៥០នាក់។</li> </ul>
<b>ខេត្តបាត់ដំបង</b>	<ul style="list-style-type: none"> <li>- លេខាធិការដ្ឋានគ.ជ.ប.ជ ខេត្ត បាន៖ <ul style="list-style-type: none"> <li>o បានសហការរៀបចំពិធីសម្ពោធមណ្ឌលទទួលពលករកំរៀង ក្រោមអធិបតីភាព សម្តេចក្រឡាហោម ស ខេង ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ នៅមណ្ឌល ទទួលពលករកំរៀង ស្រុកកំរៀង។</li> </ul> </li> </ul>

	<ul style="list-style-type: none"> <li>○ បានរៀបចំកិច្ចប្រជុំពិភាក្សាការងារសម្រាប់មណ្ឌលទទួលពលករកំរៀង ក្រោមអធិបតីភាព លោកជំទាវ ជូ ប៊ុនអេង រដ្ឋលេខាធិការក្រសួងមហាផ្ទៃ តាមប្រព័ន្ធ Zoom។</li> <li>○ បានចូលរួមសិក្ខាសាលាពិគ្រោះយោបល់ថ្នាក់ជាតិលើសេចក្តីព្រាងច្បាប់ស្តីពីកិច្ចការពារកុមារកម្ពុជា តាមរយៈប្រព័ន្ធបញ្ជូនរូបភាព និងសម្លេង Video Zoom។</li> <li>○ បានចូលរួមកិច្ចប្រជុំបូកសរុបលទ្ធផលការងារប្រចាំឆ្នាំ និងរៀបចំផែនការអនុវត្តបន្តរបស់ក្រុមការងារកិច្ចការពារកុមារខេត្ត តាមប្រព័ន្ធ Zoom។</li> </ul>
<b>ខេត្តសៀមរាប</b>	<ul style="list-style-type: none"> <li>- លេខាធិការដ្ឋាន គ.ខ.ប.ជ បានរៀបចំកិច្ចប្រជុំប្រចាំឆ្នាំ២០២១ ០១លើក អ្នកចូលរួម ៤៦នាក់/ស្រី២៧នាក់។</li> <li>- លេខាធិការដ្ឋាន គ.ខ.ប.ជ បានរៀបចំកិច្ចពិភាក្សាលើការរៀបចំទិវាជាតិប្រយុទ្ធប្រឆាំងអំពើជួញដូរមនុស្ស១២ធ្នូ ឆ្នាំ២០២១ ជាមួយមន្ទីរ អង្គការភាព និងអង្គការដៃគូជាតិ អន្តរជាតិ បានចំនួន ០២លើក អ្នកចូលរួមចំនួន៧៥នាក់ ស្រី៣២នាក់។</li> <li>- រដ្ឋបាលស្រុកសុទ្រនិគម រៀបចំកិច្ចប្រជុំប្រចាំខែធ្នូ ០១លើក អ្នកចូលរួមចំនួន៣៣នាក់ ស្រី១៤នាក់។</li> </ul>
<b>ខេត្តកំពង់ឆ្នាំង</b>	<ul style="list-style-type: none"> <li>- លោកជំទាវអភិបាលរងខេត្ត និងជាប្រធានលេខាធិការដ្ឋាន គ.ខ.ប.ជ បានដឹកនាំកិច្ចប្រជុំប្រចាំខែធ្នូ ឆ្នាំ២០២១ តាមប្រព័ន្ធអនឡាញ ០១លើក។</li> <li>- បានរៀបចំកិច្ចប្រជុំគណៈកម្មាធិការពិគ្រោះយោបល់កិច្ចការស្ត្រី និងកុមារ ០២លើក អ្នកចូលរួមចំនួន៣៧នាក់ ស្រី៣៣នាក់។</li> </ul>
<b>ខេត្តព្រៃវែង</b>	<ul style="list-style-type: none"> <li>- លេខាធិការដ្ឋានគ.ខ.ប.ជ ខេត្ត បានរៀបចំកិច្ចប្រជុំប្រចាំខែធ្នូ ០១លើក អ្នកចូលរួមចំនួន២៨នាក់ ស្រី២០នាក់។</li> <li>- លោកស្រី លៀង ស្រីម៉ុល អភិបាលរង និងជាប្រធានលេខាធិការដ្ឋានគ.ខ.ប.ជ ខេត្ត បានចូលរួមវគ្គបណ្តុះបណ្តាលគ្រូបង្គោលថ្នាក់តំបន់ស្តីពី ការទប់ស្កាត់អំពើជួញដូរមនុស្ស ការកេងប្រវ័ញ្ចនានា និងការចំណាកស្រុកដោយប្រថុយប្រថាន ០១លើក រៀបចំដោយក្រសួងកិច្ចការនារី នៅសាលាខេត្តព្រៃវែង អ្នកចូលរួមចំនួន ៤២នាក់ ស្រី៣២នាក់។</li> <li>- ស្នងការដ្ឋាននគរបាលខេត្ត បានចូលរួមវគ្គបណ្តុះបណ្តាលស្តីពី ការកំណត់អត្តសញ្ញាណជនរងគ្រោះ និងការស៊ើបអង្កេតបទល្មើសជួញដូរ និងអាជីវកម្មផ្លូវភេទ រៀបចំដោយនាយកដ្ឋានប្រឆាំងការជួញដូរមនុស្ស និងការពារអនីតិជន និងអង្គការសម្ព័ន្ធចាប់ដៃ ០១លើក តាមប្រព័ន្ធអនឡាញ អ្នកចូលរួមចំនួន០៦នាក់ ស្រី ០២នាក់។</li> </ul>
<b>ខេត្តកោះកុង</b>	<ul style="list-style-type: none"> <li>- បានចូលរួមវគ្គបណ្តុះបណ្តាលស្តីពី «ការកំណត់អត្តសញ្ញាណជនរងគ្រោះ និងនីតិវិធីស៊ើបអង្កេតករណីជួញដូរមនុស្ស ដល់មន្ត្រីជំនាញ» តាមប្រព័ន្ធថ្មង។</li> <li>- លោក សុវណ្ណ ប៊ុនធឿន ប្រធានទីស្នាក់ការក្រុងព្រៃវែងនៃអន្តរជាតិចាំយាម បានអញ្ជើញចូលរួមសិក្ខាសាលាពិគ្រោះយោបល់លើសេចក្តីព្រាង ផែនការយុទ្ធសាស្ត្រជាតិ ស្តីពីសុខភាពជនទេសន្តរប្រវេសន៍ ២០២១-២០៣០ នៅសណ្ឋាគារអង្គរប៉ារ៉ាដាយ ( Angkor Paradise ) ខេត្តសៀមរាប ក្រោមអធិបតីភាព លោកជំទាវ អនុប្រធានអចិន្ត្រៃយ៍ គ.ជ.ប.ជ។</li> </ul>
<b>ខេត្តឧត្តរមានជ័យ</b>	<ul style="list-style-type: none"> <li>- កិច្ចប្រជុំគណៈកម្មាធិការពិគ្រោះយោបល់លើកិច្ចការស្ត្រី និងកុមារចំនួន ០១លើក អ្នកចូលរួមចំនួន២០នាក់ ស្រី១៧នាក់។</li> </ul>

	<ul style="list-style-type: none"> <li>- ក្រុមការ គ.ខ.ប.ជ បានចុះពិនិត្យមើលស្ថានភាពប្រជាពលករ បានត្រួតលំបមកពីប្រទេសថៃមកកម្ពុជាវិញតាមច្រកអន្តរជាតិអូស្មាច់ ០៦លើក មានពលករសរុប ៩៣៦នាក់ ស្រី៤២០នាក់។</li> <li>- ចូលរួមវគ្គបណ្តុះបណ្តាលស្តីពី ការកំណត់អត្តសញ្ញាណជនរងគ្រោះដោយអំពើជួញដូរមនុស្ស ដើម្បីផ្តល់សេវាសមស្រប ០២វគ្គ រៀបចំដោយរដ្ឋបាលខេត្ត មានសិក្ខាកាមចូលរួមសរុប៨២នាក់ ស្រី៣៣នាក់។</li> </ul>
<p style="text-align: center;"><b>ខេត្តកំពត</b></p>	<ul style="list-style-type: none"> <li>- បានចូលរួមវគ្គបណ្តុះបណ្តាល ការមិនបង្កការឈឺចាប់បន្ថែម និងការគ្រប់គ្រងករណី ពលករចំណាកស្រុក ។</li> <li>- មន្ត្រីនគរបាល ០៣រូប បានចូលរួមវគ្គបណ្តុះបណ្តាលជំនាញ ស្តីពីការគាំទ្រកុមាររងគ្រោះ និងបច្ចេកទេស ក្នុងការធ្វើការជាមួយកុមារក្នុងនីតិវិធីព្រហ្មទណ្ឌ តាមប្រព័ន្ធ Zoom។</li> </ul>
<p style="text-align: center;"><b>ខេត្តកែប</b></p>	<ul style="list-style-type: none"> <li>- នាយ នាយរង និងមន្ត្រីការិយាល័យប្រឆាំងការជួញដូរមនុស្ស និងការពារអនីតិជនចំនួន ០៥នាក់/ស្រី០៤នាក់ បានចូលរួមវគ្គបណ្តុះបណ្តាល ស្តីពីការគាំទ្រកុមាររងគ្រោះ និងបច្ចេកទេសក្នុងការធ្វើការជាមួយកុមារក្នុងនីតិវិធីព្រហ្មទណ្ឌ តាមប្រព័ន្ធអនឡាញ។</li> <li>- មន្ត្រីការិយាល័យប្រឆាំងការជួញដូរមនុស្ស និងការពារអនីតិជនចំនួន០៣នាក់ ស្រី០២នាក់ បានចូលរួមវគ្គបណ្តុះបណ្តាលស្តីពីការឆ្លើយតប និងបទល្មើសផ្លូវភេទលើកុមារតាមប្រព័ន្ធអ៊ីនធឺណែត នៅស្នងការដ្ឋាននគរបាលខេត្តកែប ។</li> </ul>
<p style="text-align: center;"><b>ខេត្តតាកែវ</b></p>	<ul style="list-style-type: none"> <li>- លោកស្រី គា សុភូ អភិបាលរងខេត្ត និងជាអនុប្រធានអចិន្ត្រៃយ៍ គ.ខ.ប.ជ បានចូលរួម៖ <ul style="list-style-type: none"> <li>o វគ្គបណ្តុះបណ្តាលគ្រូបង្គោល ស្តីពីការទប់ស្កាត់អំពើហិង្សាក្នុងគ្រួសារ ដើម្បីលប់ចំបាត់បានការចំណាកស្រុកខុសច្បាប់។</li> <li>o សន្និបាតបូកសរុបលទ្ធផលការងារឆ្នាំ២០២១ និងទិសដៅឆ្នាំ២០២២ របស់ក្រសួងកិច្ចការនារី ដើម្បីអនុវត្តនូវគោលការណ៍គ្រឹះសំខាន់របស់ CEDAW។</li> <li>o បានចូលរួមប្រជុំបូកសរុបការងារ គ.ក.ស.ក ប្រចាំឆ្នាំ របស់ក្រុងដូនកែវ ០១លើក។</li> <li>o វគ្គបណ្តុះបណ្តាល ការលើកកម្ពស់ការអនុវត្តគោលនយោបាយជាតិ ស្តីពីប្រព័ន្ធកិច្ចការពារកុមារ និងផែនការអនុវត្តគោលនយោបាយជាតិ ស្តីពីប្រព័ន្ធកិច្ចការពារកុមារ ។ </li> </ul> </li> </ul>